

తెలుగు, తమిళ పాఠకులకు అరుదైన అవకాశం

ఈ క్రింది పుస్తకాల ధరలో 25 శాతం తగ్గింపు
పుస్తకాల ఖరీదు పంపి లాభం పొందండి.
తపాలా ఖర్చులు అదనం.

తెలుగు

(శ్రీ) వివేకానంద సంపూర్ణగ్రంథావళి
(10 సంపుటలు)

ప్రతి సంపుటలోను పుటలు 500 ల కెక్కువే. ఆంగ్లభాషలోనున్న సంపూర్ణగ్రంథావళి
కిది తేటతెలుగున అనువాదం.

అసలు ఖరీదు	సాదాఅట్టబైండింగు రూ. 51-50	కాలికో రూ. 65-00
25 శాతం తగ్గింపు ధర	,, రూ. 38-63	,, రూ. 48-75

తమిళం

1. స్వామి వివేకానందరి జ్ఞానదీపమ్
(10 సంపుటలు)

ప్రతి సంపుటలోను పుటలు 500 ల కెక్కువే. ఆంగ్లభాషలోనున్న సంపూర్ణగ్రంథావళి
కిది సరళ తమిళములోనికి అనువాదం.

అసలు ఖరీదు	సాదాఅట్టబైండింగు రూ. 50-00	కాలికో రూ. 65-00
25 శాతం తగ్గింపు ధర	,, రూ. 37-50	,, రూ. 48-75

2. స్వామి వివేకానందర్

రచయిత : రా. గణపతి
(పుటలు 895)

స్వామిజీ జీవితచరిత్రం ఇందు విపులంగా పొందుపఱుపబడి ఉన్నది.

అసలు ఖరీదు కాలికో రూ. 9-00

25 శాతం తగ్గింపు ధర ,, రూ. 6-75

పుస్తక విక్రేతలకు 33¹/₃ శాతము కమీషను ఈయబడును.

మేనేజరు, శ్రీ రామకృష్ణ మఠము, మైలాపూరు, మద్రాసు - 4.

జ్ఞాన యోగము

అనువాదకులు :

కీ. శే. కందుకూరు మల్లికార్జునంగారు, బి.ఏ.

అద్వైతజ్ఞానము “సిద్ధులకు, బద్ధులకు, స్త్రీలకు, పురుషులకు, శిశువులకు, పండితులకు, పామరులకు— అందఱికిని సమానాధికారముగల సామ్యము” కావలెనని శ్రీ వివేకానంద స్వామిలే యిందు పలికియున్నారు. అందుల కనుగుణమగు విషయ విన్యాసముతో శ్రీ స్వామివా రీ యుపన్యాసముల కావించియున్నారు. ఈ గ్రంథము సరళమధుర భాషయందు ఆంధ్రీకరింపబడి యున్నది.

(480+8) పుటలు

రెండవ కూర్పు

వెల : రూ. 4-00

సూతన ముద్రణము :

ఇప్పడే వెలువడినది.

రాజ యోగము

అనువాదకులు :

శ్రీ చిరంతనానందస్వామిలవారు

ఇందు ప్రథమభాగము శ్రీ వివేకానందస్వామిలవారు న్యూయార్కు పట్టణములో రాజయోగమునుగూర్చి కావించిన వివిధోపన్యాసములు. ద్వితీయ భాగము—రాజయోగమునకు ప్రమాణములయిన పాతంజలయోగసూత్రముల విపుల వివరణము. పాఠకుల కిది రాజయోగదర్శనమే.

(320+8 పుటలు)

ఆఱవ కూర్పు

వెల : రూ. 2-50

అచ్చెను : మేనేజరు, శ్రీరామకృష్ణమఠము, మైలాపూరు, మద్రాసు-4

సంపాదకులు : శ్రీ హీరానందస్వామి, శ్రీ నేలటూరి భక్తవత్సలము.

శ్రీ ఎమ్. బాలసుందరంగారిచే శ్రీడమ్ ప్రెస్, (మద్రాసు-21) న ముద్రింపబడి,

శ్రీ హీరానందస్వామిచే శ్రీ రామకృష్ణమఠము (మైలాపూరు) నుండి ప్రచురింపబడినది.

ఫోటో : 71231

పోస్టు బాక్సు : 635

మా మాసపత్రికలు

వేదాంతకేసరి

తత్వశాస్త్ర - మత - సంస్కృతివిషయికంగా 1914-వ సంవత్సరంనుండి నడపబడుతుండే
ఆంగ్ల మాసపత్రిక

సాలు చందా : ఇండియాలోను, సింహళంలోను రీ రూపాయలు ;

ఇతర విదేశాలలో రీ డాలర్లు, లేదా 14 పిల్లింగులు.

శ్రీ రామకృష్ణ విజయం

మత - సాంస్కృతికవిషయికంగా 1941-వ సంవత్సరమునుండి ప్రచురింపబడుతున్న తమిళ మాసపత్రిక

సాలు చందా : ఇండియాలో రూపాయి 7 లు, సింహళము రూపాయి 7 లు.

శ్రీ రామకృష్ణ ప్రభ

1944-వ సంవత్సరంనుండి ప్రచురింపబడుతూ విశ్వోపశేష్యమైన ఆధ్యాత్మిక విజ్ఞానామృతమును వెదజల్లే
తెలుగు మాసపత్రిక

సాలు చందా : ఇండియాలో రూపాయి 7 లు, సింహళము రూపాయి 7 లు.

1. చందాదారులు ఉత్తరప్రత్యుత్తరాంతలో తమ 'చందాదారు సంఖ్య' ముదాహరిస్తూ విలాసాలను పుష్టంగా వ్రాయాలి.
2. పత్రిక అందకపోతే మాసాంతానికి మాకు తెలిపాలి.
3. చందాదారులకు మేము ప్రచురించిన గ్రంథాలలో కొన్ని తగ్గింపు ధరలకు అందజేస్తాం. వివరాలకు క్రింది విలాసానికి వ్రాయండి.
4. ప్రముఖ సంస్కృతి కేంద్రాలలో ప్రచారంలో ఉన్న యీ ఆధ్యాత్మిక విజ్ఞాన పత్రికలు అద్వైతస్మైల్లకు చక్కని ప్రాసకాలు. రేట్లకు వ్రాయండి.
5. సమీక్షకు గ్రంథాలు పంపేటప్పుడు రెండేసి ప్రతులు సంపదలపినదని గ్రంథకర్తలకు ప్రకాశకులకు మా ప్రార్థన.
6. ప్రజారంజకములైన మత - తత్వశాస్త్ర - సంస్కృతివిషయిక వ్యతంత్ర వ్యాసాలను రచయితలు అందజేస్తే సంపాదకులు కన్నుల కద్దుకొని ప్రచురిస్తారు.
7. పత్రిక ప్రింట్ మెన్షన్ కి రేవారు 75 పైసల పోస్టేజి పంపాలి.

ఇంకా వివరాలు కావలసినవారు :

మేనేజరు, రామకృష్ణ మఠం, మైలాపూరు, మద్రాసు-4

అనే విలాసానికి వ్రాయండి.

మా 'దివ్యవాణి' గ్రంథమాల

నేడే కొనండి :

వదే వదే చదవండి ::

దివ్యావతారమూర్తుల విశ్వోపదేశములైన అమృత మధుర సూక్తులు సర్వ సుగ్రహము హృదయ సన్నిహితమునైన తేటతెల్లమగు వీరిలో ప్రకటయబడ్డాయి. ఇందులో ఒక్కొక్కటి నిరుత్సాహమును ఉత్సాహపడదం, అశాంతిగుడుబులులకు శాంతిదాయకం, సంశయాందోళితులకు సంశయావనోచకం, జిజ్ఞాసువులకు పరమార్థజ్ఞాన సమర్పకం, అందఱికి శిక్షకం, సంస్కారకం నిర్వృత్యాపాదకం. మువ్వన్నెల మేలి జాకెట్టులో పాకెట్టుపైజులో చక్కని కరూరింపు—

శ్రీ రామకృష్ణ ఉవాచ	0.40		0.45
శ్రీ శారదాసూ కి నవనీతము	0.40	బుద్ధ ఉవాచ	0.40
శ్రీ వివేకానంద శంఖారావము	0.40	త్రైపుత సూక్తిమాల	0.40
మహమ్మదు సూక్తిమంజరి		0.40	

దేవీ మాహాత్మ్యము

అనువాదపలు :

కీ. శే. కందుకూరు మల్లికార్జునంగారు

మార్కండేయ పురాణాంతర్గతముగు దేవీమాహాత్మ్యము భక్తులెల్లరు అవశ్యము పఠింపదగిన దివ్యగ్రంథము. పాఠకల సాకార్యార్థము శ్లోకములు పెద్దఅక్షరములతో ముద్రింపబడియున్నవి. ప్రతి శ్లోకమునకు తేటతెల్లమగు తాత్పర్యము గలదు.

పారాయణము చేయగోరు భక్తుల యుపయోగార్థము గ్రంథాదియందు చండికా ధ్యానము, అర్గలాస్తోత్రము, కీలకస్తోత్రము, దేవీకవచమును, గ్రంథాంతమున అపరాధక్షమాపణస్తోత్రమును, దేవీసూక్తమును పొందుపఱచియున్నాము.

ఈ గ్రంథమును శ్రద్ధాభక్తులతో పారాయణముచేయు భక్తులకు శ్రీదేవీకృపాకటాక్ష పీఠాప్రసారము తప్పక కలుగును.

170+24 పుటలు

దివ్యమగు ద్వితీయ ముద్రణము

వెల : రూ. 2-50

అడ్రెసు : మేనేజరు, శ్రీ రామకృష్ణమఠము, మైలాపూరు, మద్రాసు-4

శ్రీ రామకృష్ణ సూక్తి సుధ

అనువాదకులు : ఆచార్య శ్రీ నేలటూరి భక్తవత్సలముగారు

‘సహజోద్ధారమయిన వచనామృతము ఇట్టి గ్రంథరూపముదాల్చుట కిదే మొదలు’ (ఆల్ఫ్రెడు హగ్లిస్) అను పొగడ్తగన్న శ్రీమన్నిఖలానందస్వాముల సంక్షిప్తాంగ్ల మూలమునకు ఇది తేట తెలుగున అనువాదము.

‘గురుజేవుని స్వతస్సిద్ధజ్ఞానము, చిదానందోదేకప్రభవసహజసరళవాగ్ధాటి, శిశూచితా నూయికత, అనిర్వచనీయప్రజ్ఞ, ఋజుపమానములు, సరసకథలు, గేయములు, పద్యములు చక్కగా అనూదితములు. (హిందు : తేది 27-7-’58)

‘అద్యతనగద్యరచయితలెల్ల మేలుబంతిగా అనుసరింపదగిన గ్రంథరాజము.’

(సన్డే స్టాన్డర్డు : తేది 16-2-’58)

‘అనువాదమైనా స్వతంత్రగ్రంథం అనిపించు ధాటి గలది.’ (భారతి : 7-6-’61)

‘చవులూరించు చక్కని రచన.’ 14-2-’58 (డాక్టరు సక్ ఎస్. రాధాకృష్ణగారు)

590+158 పుటలు

వెల : రూ. 7-50

ప్రబోధ రత్నాకరము

అనువాదకులు : శ్రీ చిరంతనానందస్వాములవారు

శ్రీ వివేకానందస్వాములవారు అమెరికాయందలి సహస్రదీప్తిపవనమున శిష్యులకు బోధించిన తత్త్వసారము సమస్తము ఇందు నిక్షిప్తమై యున్నది. శాస్త్ర జిజ్ఞాసకలవారికి ఇందలి సాదటికలు ఎంతయో యుపయుక్తములు కాగలవు.

232 పుటలు

మూడవ కూర్పు

వెల : 2-50

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-4



‘అభిలషిభు శరణొందున్, నా తులంబి యతనికృప సిద్ధు ననుభూతి శంకు వర్త్య’

—శ్రీ శారదామణి.

శ్రీరామకృష్ణ ప్రభ

సంపుటము ౨౭ }

౧౯౭౧ - జూన్

- శ్లేషము

{ సంచిక ౧౨

౨.

వి వే క చూ డా మ లో

మూలము :

శ్రీ శంకర భగవత్పాదులు

వ్యాఖ్యాత :

అన్నమాచార్య

అ త్రాత్మబుద్ధిం త్యజ మూఢబుద్ధే త్వజ్ఞాంసమేదోఽస్థిపురీషరాశౌ
సర్వాత్మని బ్రహ్మణి నిర్వికల్పే కురుష్వ శాంతిం పరమాం భజస్వ.

161

ఓ మూఢబుద్ధి, చర్మము మెదడు ఎముకలు మలము మున్నగువాని ప్రోగే యీ
శరీరము. ఈ శరీరమే అత్మ అనెడి భ్రాంతిని (తలంపును) దులిపివేసికో, సర్వాత్మయు నిర్వి
కల్పమునగు బ్రహ్మమే సీయాత్మ అను ఎఱుకను కలిగించుకో. పరమమైన శాంతిని బడయుమా.

దేహేంద్రియాదా వసతి భ్రమోదితాం విద్వా నహంతాం న జహాతి యావత్
తావన్న త స్యాస్తి విముక్తివార్తా ప్యస్తేష వెదాంతనయాస్తదర్శి.

162

ఏ విద్వాంసుడు కానీ, వేదాంతశాస్త్రజ్ఞులలో ఎంత పారంగతుడు కానీ, అసత్తు
లయిన దేహేంద్రియాదులందు ‘నే’ ననెడి తలంపు విజనకున్నంతఱకు అతనికి ముక్తి యను
మాటే ఉండదు.

౧౬౨

భాయాశరీరే ప్రతిబిమ్బగాత్రే యత్స్వప్నదేహే హృదికల్పితాజ్ఞే
య తాత్మబుద్ధి స్తవ నాస్తి కాచి జ్ఞీవచ్ఛరీరే చ తథైవ మాస్తు.

163

నీయొడలిసిడను జూచినప్పుడు కాని, నీయొడలి ప్రతిబింబమును జూచినప్పుడు గాని,
కలలో నీకగపడిన నీదేహము నుద్దేశించినప్పుడు కాని, మనసులో నీవు కల్పించుకొన్న నీదే

హము నుద్దేశించినప్పుడు కాని, “అది నేనే” అను తలంపు నీకు కలుగుట లేదు. అట్లే సజీవ మగు దేహమునుగూర్చికూడ “ఇది నేను” అను తలంపు నీకు కలుగకుండును గాక. ౧౬౩

దేహోత్పత్తి రేవ నృణా మసద్ధియాం జన్మాదిదుఃఖప్రభవస్య బీజమ్
యత స్తత స్త్వం జహి తాం ప్రయత్నా త్యక్తే తు చిత్తే న పునర్భవాశా. 164

అసద్బుద్ధులకు దేహములందు గల్గు ‘మే’ మనెడి భ్రాంతియే జన్మాది దుఃఖముల మొలకై తించు విత్తనము. కావున నీవు ప్రయత్నపూర్వకముగా ఆ భ్రాంతిని నిర్మూలించుకో. మనసు (లోని యీ భ్రాంతి) విడువబడెనేని మరల జన్మము కలుగు నను ఆశపా టుండదు.

కర్మేంద్రియైః పఞ్చభి రఞ్చితో ఽయం ప్రాణే భవే త్ప్రాణమయ స్తు కోశః
యే నాత్మవా నన్మమయో ఽనుపూర్ణాః ప్రవర్తతే ఽసౌ సకలక్రియాను. 165

ఆ కాశాదిభూతముల వ్యప్తిరజ్ఞోశమువలన బుట్టినవి పంచకర్మేంద్రియములు. ఆ పంచభూతముల సమ్యక్రజ్ఞోశమువలన బుట్టినది ప్రాణము. కర్మేంద్రియము లైదింటితో గూడిన ప్రాణమే ప్రాణమయకోశము. ఈ ప్రాణమయకోశముద్వారానే, ఆత్మ, అన్నమయ కోశమున ప్రతిఫలించుచుండును. అన్నమయకోశమునకు సర్వక్రియానిర్వహణసామర్థ్య మిందు చేరనే గలుగుచున్నది. ౧౬౬

నై వాత్మాపి ప్రాణమయో వాయువికారో గన్తాగన్త వాయువ దస్తర్భహి రేషః
యస్మా త్కృచ్చ త్క్వాపి న వే త్తీష్ఠ మనిష్ఠం స్వం వాన్యం వా కిఞ్చన నిత్యం పరతన్త్ర్యః.

ప్రాణవాాయూపమగు ప్రాణమయకోశముకూడ ఆత్మ కాజాలను. ఏల యన ఇది గాలివలె దేహములోనికి జొచ్చుచును వెలికి వచ్చుచును ఉండును. తనకు గాని ఇతరులకు గాని ‘ఇష్ట మిది’ ‘అనిష్ట మిది’ అను నెఱుక సదా పరతంత్రమగు ప్రాణమయకోశమున కెప్పుడును ఎచ్చటను ఇంచుకేని లేదు. ౧౬౭

జ్ఞానేంద్రియాణి చ మన శ్చ మనోమయ స్సాన్యత్ కోశో మ మాహ మితి వస్తువికల్పహేతుః
సంజ్ఞాదిభేదకలనాకలితోబలీయాం స్తత్పూర్వకోశ మభిపూర్వ విజృమ్భతే యః. 167

జ్ఞానేంద్రియములైదును మనస్సును కలిసి మనోమయకోశ మగుచున్నది. మునుపటి దైన ప్రాణమయకోశమున నిండినదై వస్తువులలో ‘నేను’ ‘నాది’ అను భేదమును, నామ రూపాదిభేదములను గలిగించునది ప్రబలమైన యీ మనోమయకోశ మే. ౧౬౮

పఞ్చేంద్రియైః పఞ్చభి రేవ హోత్పత్తిః ప్రచీయమానో విషయాజ్యధారయా
జాజ్వల్మమానో బహువాననేనై ర్మనోమయాగ్ని ర్వహతి ప్రపఞ్చమ్. 168

ఐదింద్రియములును ఐదుగురుహోరలు, విషయరతియే నిత్యప్రవర్తమానమగు ఆజ్ఞాధార, బహువిధవాసనలే కట్టెలు, వీనితో జాజ్వల్యమానమగు మనోమయయజ్ఞవహ్ని (కుండము)నుండి ఈ దృశ్యజగత్తు ప్రాదుర్భవించుచున్నది ౧౬౮

న హ్య స్త్వవిద్యా మనసోఽతిరిక్తా మనో హ్యవిద్యా భవబద్ధహేతుః
తస్మిన్ వినష్టే సకలం వినష్టం విజృంభితేఽస్మిన్ సకలం విజృంభితే. 169

మనస్సుకంటె వేఱు అవిద్య లేదు, మనస్సే భవబంధహేతువగు అవిద్య, కావున అది అంతరించిన సమస్తమును అంతరించినట్లే, అది చలరేగిన సమస్తమును చలరేగినట్లే,

స్వప్నేఽర్థకూన్యే సృజతి స్వశక్త్యా భోక్త్రాది విశ్వం మన ఏవ సర్వమ్
త దైవ జాగ్ర త్యపి నో విశేషస్తత్సర్వ మేత న్మనసో విజృంభణమ్. 170

పదార్థశూన్యమగు స్వప్నములో భోక్తృభోగ్యభోగోపకరణరూపమగు ప్రపంచము నంతటిని మనస్సే సృజించుచున్నది కదా, జాగ్రద్దశలోను సర్వప్రపంచమును మనఃకల్పితమే, భేద మేమియు లేదు, కావున దృశ్యప్రపంచము సమస్తమును మనఃకల్పితమే. ౧౭౦

సుఖప్రికారే మనసి ప్రలీనే నై వాస్తి కిజ్ఞో త్సకలప్రసీద్ధేః
అతో మనః కల్పిత ఏవ పుంస స్సంసార ఏతస్య న వస్తుతోఽస్తి. 171

గాఢనిద్రలో మనస్సు ప్రలీన మైనప్పుడు, (నిద్రించుచున్నవానికి) ఈ ప్రపంచ మేమియునే యుండదు, అనుభవమున అంద టెఱిగిన విషయమే ఇది, కావున జీవునకు సంసారము మనఃకల్పితమే కాని, వాస్తవము కాదు. ౧౭౧

వాయు నానీయతే మేఘః పున స్తే నైవ నీయతే
మనసా కల్ప్యతే బద్ధో మోక్ష స్తే నైవ కల్ప్యతే. 172

మేఘమును కూడదోలునదియు గాలియే, వీడదోలునదియు గాలియే, బంధమును కలిగించునదియు మనస్సే, తొలగించునదియు మనస్సే, ౧౭౨

దేహాదిసర్వవిషయే పరికల్ప్య రాగం బధ్నాతి తేన పురుషం పశువ ద్గుణేన
వైరస్య మత్ర విషవ త్పునిధాయ పశ్చా దేనం విమోచయతి త న్మన ఏవ బద్ధాత్. 173

దేహాది సర్వవిషయములందును రాగమును పుట్టించి దానిచే జీవుని, త్రాటిచే పశువునుబోలె, మనస్సు బంధించుచున్నది, పిమ్మట విషమునందుంబోలె విషయములందు వెగటును దృఢముగా పుట్టించి జీవుని బంధమునుండి ఆ మనస్సే విడిపించుచున్నది. ౧౭౩

తస్మా న్మనః కారణ మస్య జన్తో ర్మన్తస్య మోక్షస్య చ వా విధానే
బద్ధస్య హేతు ర్మలినం రణోగుణై ర్మోక్షస్య శుద్ధం విరజస్తమస్కమ్. 174

కావున జీవునకు బంధమునుగాని మోక్షమునుగాని కలిగించు కారణము మనస్సే. రజోగుణములచే కలుపితమైనప్పుడు మనస్సే బంధహేతు వగును. రజస్తమస్సులు తొలగి శుద్ధమైనప్పుడు మనస్సే మోక్షహేతు వగును. ౧౭౪

వివేకవైరాగ్యగుణాతిరేకా చ్ఛుద్ధత్వ మాసాద్య మనో విముక్త్యై భవ, త్యతో బుద్ధిమతో ముముక్షో స్తాభ్యాం దృఢాభ్యాం భవితవ్య మగ్రే. 175

వివేకము వైరాగ్యము న నెడి గుణముల అతీతయముచేత మనస్సు పరిశుద్ధ మగును. పరిశుద్ధమనస్సు మోక్షమునకు సాధక మగును. కాబట్టి బుద్ధిమంతుడగు ముముక్షువునకు వివేకవైరాగ్యాలను దృఢపఱచుకొనుట క ర్తవ్యము. ౧౭౫

మనో నామ మహావ్యాఘ్రో విషయారణ్యభూమిషు చర త్యత్ర న గచ్ఛన్తు సాధవో యే ముముక్షవః. 176

విషయము లనెడి యరణ్యభూములలో మన స్సనెడి మహావ్యాఘ్రము సంచరించు చున్నది, మోక్షాభిలాషులగు సాధువు లచ్చటికి జనకుందురు గాక. ౧౭౬

ప ర మ హం స ప్ర బో ధ వాణి

ఒకభక్తుడు :- దేవుని జూచుట శక్యమా ?

శ్రీరామకృష్ణుడు :- శక్యమే, సందేహము లేదు. దేవుని సాకారత నిరాకారత అను రెండు రీతులను గనుట శక్యమే. సాకారుడగు భగవంతుని జూచుట శక్యమే. సాకారుడగు భగవంతు డనగా రూపుదాల్చిన పరమాత్మ. నేత్రగోచరరూపవంతుడగు మానవునిలో దేవుని ప్రత్యక్షముగ గన వచ్చు. దేవు నపతారమూర్తిని చూచిన దేవునే చూచినట్లు. యుగయుగమందును దేవుడు మానవరూపమున ఆవతరించుచుండును.

మహేంద్రనాథగుప్త :- ఎట్టి పరిస్థితులలో దేవుని జూచుట శక్యమగును ?

శ్రీరామకృష్ణుడు :- మిక్కిలముగ తహతహపడు హృదయముతో దేవునికై ఆక్రం

దింపుము. తప్పక నీకు దేవుడు ప్రత్యక్షమగును. లోకులు భార్యలకై, బిడ్డలకై కడవలు కడవలుగ కన్నీరు కార్తురు, ధనముకై కన్నీరు నీదులాడుదురు. దేవునకై విలపించువాడెడి ? దేవునకై ఆక్రందింపుము. మహాపూర్వకముగా ఆక్రందింపుము.

అమృత శ్యామకై ఆక్రందనమ్ము నలుపు నిక్కముగ నో మనస యామె నీకు నెట్లు దూరముగ నుండగల్గును ? దరియకుండగల్గు నెట్లులు ? మీయమృతాదె కాళి ? ఓ మనస నీకు నక్కట యున్న యెడల బిల్వదళముల నొకకొన్ని బెండపూల నమ్మపాదమ్ములకు నర్పణమ్ము సేయు కలుపు మవ్వానితో ప్రేమ ఘమఘమలను.

తహతహపాటు అరుణోదయము వంటిది. అరుణోదయానంతరము సూర్యోదయము. తహతహపాటు పోటెక్కిన తర్వాతనే భగవత్సాక్షాత్కారము కలుగును. ఇహపరులకు విహిత సంపదయందున్నట్టి ఆనందము, తల్లికి బిడ్డయందున్నట్టి ఆనందము, పతివ్రతయైన సతికి పతియందున్నట్టి ఆనందము, ఈమూడు ఆనందములకు నొకటిగాకూడిన ఎంతో యగునో అంతగా భక్తుడు భగవంతునికై ఉబలాటపడునేని, అతనికి దేవుడు దర్శన మునుగ్రహించును. ఈమూడు ఆశల శక్తి యొక్కటిగా కూడిన ఎంతో అంత ఆతురము దేవుని దేవనికి కలుగునో అతనికి భగవత్సాక్షాత్కారము కలుగును.

అనగా తల్లి బిడ్డ నెంత ప్రేమించునో భక్తుడు భగవంతు నెంత ప్రేమింపవలెను. పతివ్రత భర్త నెంత ప్రేమించునో భక్తుడు భగవంతు నెంత ప్రేమింపవలెను. ఇహపరులు ధనము నెంత ప్రేమింతురో భక్తుడు భగవంతు నెంత ప్రేమింపవలెను. ఈ మువ్విధముల ప్రేమ శక్తిని ఆకర్షణశక్తిని ఒక్కటిగాచేర్చి ఆమొత్తమును భగవంతునై మరలించుము. అప్పుడు నీవు తప్పక భగవంతుని దర్శింపగలవు.

ఉబలాటపడుచున్న హృదయముతో దేవుని ప్రార్థింపవలయును. మ్యూపుమ్యూపు మని యటచుచు తల్లిని పిలుచు టొక్కటే పిల్లికూనకు తెలిసినది. తన్ను, తల్లి ఎచ్చట ఉంచినను ఆ కూనకు సంతోషమే. ఒకప్పుడు వంటయింటను, ఒకప్పుడు నేలమీదను, ఒకప్పుడు పాన్ను మీదను, పిల్లి తనకూనను వెట్టుచుండును. తనకు బాధ కలిగినను కూన ఏమిచేయును? మ్యూపు మ్యూపు మని యటచును. అంతే. దానికి తెలిసిన దంతే. కాని ఆ కూత చెవిని బడినంతనే, తల్లి, తా నెచ్చట నున్నను కూన యొద్దకు వచ్చి చేరును.

మహేంద్రనాథగుప్త :- దేవుని జూచువాడు ఈ కన్నులతోనే చూచునా?

శ్రీరామకృష్ణుడు :- ఈభౌతిక నేత్రాలతో దేవుని జూడలేము. ఆధ్యాత్మిక సాధన సాగిన కొలదియు సాధకునకు ప్రేమశరీరము కలుగును. ఆ ప్రేమశరీరమునకు ప్రేమనేత్రములు ప్రేమశ్రోత్రములు మొదలయిన యవయవములుండను. దేవునియొపు ఆ ప్రేమ నేత్రాలకు కాసనగును. దేవునివాక్కు ఆ ప్రేమశ్రోత్రాలకు విననగును.

దేవునిపై గాఢప్రేమ లేనిదే, యివి సిద్ధింపవు. దేవుని అతిగాఢముగ ప్రేమించిన వానికి దేవుడే సర్వత్ర కనిపించుచుండును. కామాలగలవానికి సమస్తమును పనుపువన్నె కలిగి కనబడును గదా? అట్లే, అప్పుడట్టి భగవత్ప్రేమగలవానికి 'సాక్షాత్కామస్మి' నేను నీకుముగ అలెడనే' అను ననుభూతి కలుగును.

రేయంబగళ్ళు దేవునే తలంచుచుండు వానికి దేవుడే సర్వత్ర కనబడుచుండును. ఎట్లనగా నొకచోట అగ్నిజ్వాలలను తెప్ప ప్రాల్పక కొంతసేపు చూచుచుండిన వానికి అన్నివైపులను అట్టిజ్వాలలే అగపడుచున్నట్లుండును గదా.

“అన్నివైపుల సతిని కగపడెడి యగ్నిజ్వాలలు వాస్తవములు కావు కదా” అను తలంపు మహేంద్రుని మనసున కలిగెను.

ఎవనిమనసున నెంత యడుగున వటుగువడి యుండు భావమునైనను సరే గ్రహింపగలవాడైన శ్రీరామకృష్ణుడు మహేంద్రుని సందేహమును గుర్తించి ఇట్లనెను - ‘ఆత్మమయ్యడును చిన్మయ్యడు నగు ఈశ్వరుని తలంచువానికి స్మృతినిశము కలుగదు. దేవునే మితిమీరితలంచుచున్నచో చిత్తభ్రాంతి కలుగునని శివ

నాకు ఊకసారి చెప్పినాడు, అప్పుడు నేను 'జ్ఞానస్వరూపునే ధ్యానించువానికి జ్ఞానహాని ఎట్లు కలుగు' నని యడిగితిని.

ఒక భక్తుడు: - భగవంతుని జూచుట అనున దెట్లుండును?

శ్రీరామకృష్ణుడు:-నీవు నాటకప్రదర్శనము చూడలేదా? ప్రేక్షకులు పరస్పరము సాగించు సంభాషణలు గోలగా నుండును, తటాలున తెర ఎత్తబడును, అప్పుడు సకలప్రేక్షకుల మనస్సును నాటకమువంక కున్మృఖ మగును. అప్పుడు వారు వేఱు దేనినిగాని చూడరు. సాధకు డావిధముగా అంతర్ముఖు డగుటే సమాధి. తెర వ్రాలగానే, ప్రేక్షకులు మరల చుట్టుపట్టుల జూచుచుందురు, అట్లే మాయాయవనిక వ్రాలి నప్పుడు, మనస్సు బహిర్ముఖ మగుచుండును.

ఒక బ్రాహ్మభక్తుడు:-ఏ సాధనలు చేసిన భగవంతుని దర్శింప వీలగును?

శ్రీరామకృష్ణుడు:-ఔండమున మిక్కుటంపు ఉత్కంఠతో నీవు దేవునకై ఏడువ గలవా? ధనమునకై, దారపుత్రాదులకై మానవులు కడవలు కడవలుగా కన్నీరు కార్తురు. దేవు నకై ఎవరు విలపితురు? బిడ్డ, బామ్మలతో ఆడుకొనుచు, ఆయాటలో మునిగి యున్నంత సేపును తల్లి వంటపనిని తక్కుంగల యింటి పనులను జూచుకొనుచుండును, విసుగుపుట్టి నప్పుడు బామ్మలను పాటవేసి, బిడ్డ 'అమ్మా' అని ఏడ్చును. అప్పుడు తల్లి ప్రాయ్యిమీద ఉడుకు చున్న అన్నపుత పెలను దింపి, పరుగున వచ్చి బిడ్డ నెత్తుకొనును.

గురుస్తుతి

నేతేటి విశ్వనాథకర్మ 'విశ్వశ్రీ'

షణ్ముఖప్రియరాగం - రూపకతాళం

పల్లవి: రామకృష్ణదేవరా నన్ను బ్రోవ వేమిరా

అనుపల్లవి: నన్ను తింతు నయ్య నిన్ను సద్గురూత్తమా నదా

చరణం: పంకజాసనాదిసురుల కైన ప్రస్తుతింప తరమె

మి: కామినికాంచనమోహము వీడిన సచ్చీలుండవు
కామితదాయినికాళి సద్దయ బడసినవాడవు

॥ రామ ॥

2, తుచ్ఛకామరాగభోగమత్సరంబులెల్ల వీడి
నిత్యయోగధ్యానమందు చిత్తవృత్తి నిల్వినావు

మి: సంతతబ్రహ్మనందము పొందిన సద్గురువరేణ్య
రాజితకోహలపల్లవపూజిత చరణాబ్జదన్య

॥ రామ ॥

గణేశ స్తుతి

హంసధ్వనిరాగ - ఆదితాళం

పల్లవి : ముందుగ దలచెద మూషికస్యందన
ముదమున కనుగొనుమా (మిత్రం) సురపూజితచరణా

చరణం : పార్వతినందన పాహి గజానన
పాపవిమోచన పావనచరణా

మి : కుడుముల కొబ్బరిపండ్లను
ఉండ్రాళ్ దండిగ నిడెదను
విఘ్నములెల్లను బాపఁగ, సత్కృప దాసుని నేలగ ||ము||

2. శాంకరిప్రియసుత సజ్జనసన్నత
బ్రహ్మసురాచ్చిత తనుసంశోభిత

మి : తొలుతను గొలిచెడి జనులకు
జయముల నొసఁగెద వనుచును
గణముల కధిపతి వనుచును
సతతము దలతును మనమున ||ము||

త్రిప్పటలనడుమనెమ్మది

ప్రాద్దున నిద్రలేచినమొదలు మరల రాత్రి
పాన్పుచేరువఱకును మనము కార్యరంగమున
వ్యాపృతులమై ఉండుము. నిదుర మేల్కొంచి
సంతనే, కన్నులు తెరిచుకొనును, వెలుపలి
జగత్తులోని వస్తునివహమును కనజేయును.
శబ్దముల ఆలకింప వీనులు విచ్చుకొనును, కర
చరణములు తమపనుల నారంభించును, ఆలో
చనలు అనుభూతులు సంకల్పములు తమతమ
దారిని సాగిపోవుచుండును. మనలో ప్రతి
యొక్కఁడును, ఎవనిదారిని వాడు, దినమంతయు
కార్యనిమగ్నుడై యుండును. మొట్టమొదట
దేహపు టక్కఱలను తీర్చుకోవలసియుండును.
'శరీర మాద్యం ఖలు ధర్మసాధనమ్' 'ధర్మా
నుష్ఠానసాధనములలో శరీరము అగ్రగణ్యము'

కావున దాని ఆరోగ్యసుస్థితులకై చేయవలసిన
వాని నన్నిటిని చేయుచుండుము. న్యాయ్యమే.
కాని మానవుడు దేహమే తా ననుకొని, అదే
సర్వస్వమని యెంచి దానిమీది యపేక్షలో
మితిమీరించుండును. అతని ఆనందములును
ఆశలును దేహముననే కేంద్రీకృతములై
యుండును. ఈదేహ మెక్కడ రాలిపోవునో
అను తలంపే అతని నెక్కువగ బాధించు
చుండును. దేహమును నిలుపుకొనుటకు తన
శాయశ క్తుల సతడు పాటుపడుచుండును. జీవిత
మున కెడతెం పుండకూడ దనెడి కోరిక, తాను
నిత్యుడుగ నుండవలె ననెడి కోరిక ప్రతిమాన
పునిలోను గూఢమును గాఢమునై యున్నది.

ప్రస్తుత కాలమున భౌతిక వైజ్ఞానిక సాంస్కృతిక సాంఘికార్థిక రంగములలో మానవుల కార్యక్రమాలు పెచ్చు పెరిగిపోవుచున్నవి. ఇప్పుడున్నన్ని చిక్కులును సమస్యలును - మానవ చరిత్రలో ఇంతకు మున్నెన్నడును ఉండినవి కావు. భయంకర వేగముతో మానవుడు పరుగులు వాటుచున్నాడు, త్రిప్పటలకు లోనగుచున్నాడు. ఇవన్నియు ఎందునిమిత్తము— ధనము గడించుటకు, కీర్తి సంపాదించుటకు, అధికారము పడయుటకు, భోగ్యవస్తువుల సేకరించుకొనుటకు. కల్పితేని సుఖమును గడిపవలె అను ఆత్రమే మానవునికి అన్నిరంగములలోను ప్రేరకమై యున్నది. విప్పి పరికింతుమేని నిరవధికమైన ఆనందమే ప్రతిమానవునికి లక్ష్యము.

జ్ఞానార్జనముకూడ మానవుడు కోరుచున్నాడు. ఇంక నింకను జ్ఞానమును వర్ధిల్లజేసికోవలయునని, నిరవధికమైన జ్ఞానము తనకు దక్కవలయునని అతడభిలషించుచున్నాడు. జ్ఞాన మెందులకు? ప్రకృతిబంధములనుండి తాను విడుపొందుటకు, ప్రకృతిని తన అదుపులోనికి తెచ్చుకొనుటకు. స్వేచ్ఛ కేమాత్రమడ్డు తగిలినను మన మౌగ్రహపరవశుల మగుచున్నాము. మోక్షాభిలాష — స్వాతంత్ర్యాభిలాష—మనలో గూఢముగను గాఢముగను ఉన్నది. అజ్ఞానావరోధమునుండి విడుపొందవలె నను కోరికయే జ్ఞానసముపార్జనోద్యమముగా రూపుదాలుపుచున్నది. ఎన్నికష్టముల కైనను త్యాగములకైనను మనము వెనుదీయలేదు. దగ్గరివి దూరమువి అను భేదములేక సమస్తమును మనకు విధేయముగ నొనర్చుకొన పాటుపడుచున్నాము. ఒక్కొక్కరంగమును అదుపులోనికి తెచ్చుకొనుచున్నాము. జ్ఞానాభిలాషయు స్వాతంత్ర్యాభిలాషయు లేని

మానవుడు లేనేలేడు. స్వాతంత్ర్యోద్యమములను జూచుచున్నాము, బానిసత్వమునకు వ్యతిరేక ప్రతిఘటించుటను గనుచున్నాము. మానవులకు సహజమును స్వాతంత్ర్యాభిలాషయే ఆయుద్యమాల, ప్రతిఘటనల రూపమున ఆవిష్కృతమగుచున్నది.

లాష, అసమ్యక్ సుఖాభిలాష, నిర్నిరోధస్వాతంత్ర్యాభిలాష — ఇవే మానవుల పనుల కన్నిటికిని, తలంపుల కన్నిటికిని, అనుభవముల కన్నిటికిని మూలము అని తేలినది. మానవుడు ఇన్ని శోధనలకు విపత్తులకు లోనైన నప్పటికిని, మహోజ్వల విజయములను ఫలితములను సాధించుకొన్నప్పటికిని— వైని పేర్కొన్న యభిలాషలు నెఱవేలు అవకాశ మెప్పుడైన గలుగునా అనుటను గమనింపవలెను. మృత్యుదేవత జీవులలో ఎచ్చుతగ్గులు పొటింపదు, దొర యని బంటని చూడక కబళించి వేయును. ఒక నాడు మిన్నంటిన మహోద్యమములు మహాసామ్రాజ్యములు మఱునాడు అడుగంటిపోవుచున్నవి. పుట్టు వొందిన ప్రతి ప్రాణియు ఒక నాడు మరణింపవలసినదే. కావున అసమ్యక్ సుఖ మనునది కుండేటికొమ్మే. అసమ్యక్ సుఖమును సాధించుకోవలె నని మానవుడనాది కాలముగా కావించుచున్న భగీరథ ప్రయత్నము భగ్న మనుచునే యున్నది. సుఖదుఃఖము లొకద్వంద్వము. ద్వంద్వ మనగా జత, రెండింటి గుత్తి. రెండింటి గుత్తిలో ఏ ఒక్కదానిని మనము లాగినను, రెండవదియు మన మెంత వలదనుకొన్నను వచ్చిపడును. సుఖమునంటి దుఃఖమును సంప్రాప్త మగుచుండును. అది ప్రకృతిధర్మము, స్వేచ్ఛయు, అక్కటా, ఎంత అస్థిరము! ఈ నిముసమున సిద్ధించిన ట్లుండును, మఱునిమిసమున మరల సంపాదించుకోవలసి ఏర్పడుచుండును.

ఈలా గనుట నిరాశావాదముగా గోచరింపవచ్చు, కార్యోత్సాహమునకు గొడ్డలి పెట్టుగా అగపడవచ్చు. కాని సునిశితదృష్టితో పరికించితిమే—ఇది నిరాశావాదము కాదనియు ఆశావాదమును కాదనియు, అప్పట మైనసత్య మనియు యుగయుగములుగా రూపొందిన మానవుల యన్యభూతి ప్రతిపాదనమే అనియు తెల్లమగును. దీనియాధార్యము ననుభవపరులు బోసన్నంతగా, లే బాబుమువాచు బోసనకు. ఏల యన పసివారు లోకపు పైతఱు కలకు ముగ్ధులగుచుందురు. విషయము నున్న దాని నున్నట్లుగా చూడకపోవుటయు అర్థము చేసికొనకపోవుటయునే ఆశావాదమునకును నిరాశావాదమునకును కారణము. నావి నీవి అను భేదము పాటింపక విషయముల నున్న వాని నున్నట్లుగా గనుచుందుమేని సంగరహితతి అలవడును. మేలిమియు చెడుగును సంభవించి నప్పుడు మనకుపొంగుకుంగులు కలుగకండును. వ్యామోహమునకు గాని మోసమునకు గాని దురభిమానమునకు గాని తహతహపాటునకు గాని ఆస్పద ముండదు.

ఈజగత్తు ద్వంద్వజగత్తులకు ప్రత్యక్షము. ఇంగు చావుబ్రతుకు లున్నవి, దుఃఖసుఖము లున్నవి, దాస్యస్వేచ్ఛలున్నవి. మృత్యుగర్హారమున బడక భేదమోదము లనుభవింపక ఎవరును తప్పించుకోలేరు. మఱి మనలో ఆంతరముగా ఉన్న మరణాహితజీవితాభిలాషకును, దుఃఖరహితసుఖాభిలాషకును అర్థ మేమి? వ్యర్థాశ లని ఎంచి వానిని మనము వదలుకోవలసినదేనా? సచ్చిదానందస్వరూపమగు ఆత్మ లేదా. ఈ పారమార్థికవిషయములను మనకు దెలియజేయ భౌతికాదిశాస్త్రములు సమర్థములు కావు. శ్రీరామకృష్ణుని వక్తాశ్రవణముచున్నాడు:—“ముఖలు ఆత్మను సాక్షాత్క-

రించుకొనిరి. భౌతికాదిశాస్త్రములద్వారా బ్రహ్మజ్ఞానమును ప్రాపింప శక్తియు కాదు ఈమూలవస్తువు ఆమూలవస్తువుతో కలిసిన అట్లు పరిణమిచును, ఆమూలవస్తువు ఈమూలవస్తువుతో మిలితమైన ఇట్లు మార్పొందును—” అను ఈ రీతిగా ఇంద్రియగోచరములగు వస్తువులనుగూర్చి, తెలిసిడివి భౌతికాది శాస్త్రములు మనకు సమకూర్చును. ఈ సాధారణజ్ఞానము ద్వారా పారమార్థికవిషయముల ఆకళించుకొనుట మానవునకు సాధ్యముకాదు. వానిని తెలిసికొనవలెననిన — సాధుగోష్ఠిలో మెలగ వలయును.”

కాబట్టి జీవితపరమార్థపు లోతులకు తఱచినవారుకు బ్రహ్మగుభూతినొందినవారు నగు యోగులకు మహద్వలను మన మాత్రయింపవలయును. వాఙ్మనము ప్రమాణగ్రంథములలో పదిలపఱుపబడిఉన్నది. భృగువు అధికమించిన బ్రహ్మజ్ఞానమును తైత్తిరీయోపనిషత్తు తెలుపుచున్నది, ఆలకింపుడు—

“ఆనందో బ్రహ్మైశి వ్యజానాత్. ఆనందాద్భేదఖల్విహాని భూతాని జాయంతే. ఆనందోఽజాతాని జీవంతి. ఆనందం ప్రయన్త్యభిసంవికన్తి”

“ఆనందమే బ్రహ్మమని ఎఱిగెను. ఏలయన ప్రాణులు ఆనందమునుండియే పుట్టువొందుచున్నవి, పుట్టువొందిన ప్రాణులు ఆనందము చేతనే జీనించుచున్నవి, ఆనందమువంకే చనుచున్నవి, ఆనందముననే ఐక్యమొందుచున్నవి” ఆ యుపనిషత్తే ఆనందమునకు ప్రథమమైన దానిని గూర్చి ఇట్లు చెప్పుచున్నది—

“అనద్వా ఇదమగ్ర ఆసీత్. తతో వై సదజాయత. తి దాత్మాగ్న్ం స్వయ మకరుత. తస్మాత్తథ్నుకృత ముచ్యత ఇతి, యద్యైతథ్నుకృతమ్. రసో వై సః రసగ్గ్ హ్యేవామృ-

ల భ్యాసస్త్రీ భవతి. కోపేష్వ వాన్యాయ త్కః
ప్రాణ్యాత్ . య దేవ ఆకాశ ఆనందో నన్యాత్”
“సృష్టికిముందు ఈ ప్రపంచము నామరూప
విశేషరహితమగు అవ్యాకృతస్వరూపముగా
నుండెను. సృష్ట్యనంతరము నామరూపవిశిష్ట
మగు సస్వరూపము దానికి కలిగెను. నామ
రూపములు లేని బ్రహ్మము నామరూపములు
గల జాతులు తానుగా ఏర్పటచివందున ఆ
బ్రహ్మము స్వయంకర్తృక మని చెప్పబడు
చున్నది. ఆ బ్రహ్మము రసస్వరూపము. ఈ ప్రా
ణికి రసమును బొందుట చేతనే ఆనందము కలుగు
చున్నది. హృదయాకాశమున ఈయానందము
లేనివాడు ప్రాణనాది క్రియలను జేయజాలడు”
(II-7-1)

విశ్వాససంధాయకమును సంతారకమును
పరిణామప్రదమునగు సమాధానము కదా ఇది.
మన దుఃఖాలను అడ్డుకుటను సంకోచాలను
నిర్మూలించు జవాబిది. ఆనందమే—నిరవధిక
బ్రహ్మనందమే మన స్వరూపము. మనము
పుట్టినదనిది అంతుండి, జీవించుచున్న
దందులో, మనకు ప్రాప్తమదే, మనము విశ్వ
మొందునదందులోనే, ఆ ఆనందమే లేకున్నచో
మనము పుట్టియుండము, జీవించియుండము
ఇంద్రియాదులద్వారా మన మనుభవించు
టుద్రానందము నిరవధికమగు బ్రహ్మనందము
నకు ప్రతిబింబమే. మనలో నున్న నిరవధిక
సుఖాభిలాష అనిరవధిక బ్రహ్మనందమునకు
సూచకమే. అట్లే మననిత్యజీవితాభిలాషయు—
ఆత్మనిత్యత్వమునకు సూచకము. కావున ఇంద్రి
యములచేతను ప్రతిభచేతను నిత్యజీవితాభి
లాషయు నిరవధికానందాభిలాషయు తీరజాల
సంతమాత్రముచేత ఆయభిలాషలను అణచు
కొనుట ఆత్మహానివంటిదే. కావలసినదేమనగా—
భగవత్సాక్షాత్కారమునకై తహతహపాటు,

సాధన. ‘లెండి, మేలుకొండి, లక్ష్యమును
సాధింపనిదే ఆగకుడి’ అనికీ ఉపదేశానుసారము
సాధన సాగించుట విధాయకము.

మతాకప్రశ్నకూడ అడుగవచ్చు. ఉపనిష
త్తుల కాలములో ఋషులు బ్రహ్మమును
సాక్షాత్కరించుకొని రనుట సరియే. ఆధునిక
యుగమున బ్రహ్మమును తాను సాక్షాత్క
రించుకొని మనవంటివాడికి మ్యాగరచ్యుడైనవా
డెవడైన కలదా? ఈ ప్రశ్న నూహించు
కొనియే కాబోలు అనదీనట్లు ఆధునిక యుగ
పురుషుడైన శ్రీ గానుకృష్ణుడు బ్రహ్మమును
సాక్షాత్కరించుకొనుట కాక జీవిత శేషమును
ప్రత్యేకకాలోచితసాధనవిధానముల ప్రచార
మునకే వినియోగించెను. ఆయన బ్రహ్మమును
సాక్షాత్కరించుకొని ఆసమాధ్యస్తమభూతిలో
ఆఱునెలలకాల ముండెను. తాను గడించిన
పారమార్థికసంపదను అర్థించినవాడికి అర్హులకు
నెఱచూట లిచ్చెను. నాటి భారత రాజధాని
నగరమగు కల్కత్తాసిథులలో సంచరించి కేవల
ప్రజాక్షేమాభిలాషచే ప్రేరేపితుడై ఆస్మిప్రాప్తి
పథములను కటచెను. భగవంతుడే ఆయనకు
ఉపిరి. భగవంతుడే ఆయనకు మనోబిల్లు. భగ
వంతునే తప్ప వేఱుదేనిగాని ఆయన ఎఱు
గడు. ఆధ్యాత్మికసత్యములకు ఆయనజీవితచరి
త్రము ఈనాడుపైతముమహోజ్జ్వలమైన సాక్ష్య
ముగ నున్నది. ఆయనసూక్తులు స్వానుభ
వికీదీకరణములే కాని వట్టిపుస్తకపాఠాలవల్లిం
తలు కానందున, జిజ్ఞాసువుల కవి క్రొంగొత్త
వెలుగుబాటలను జూప సమర్థములుగ
నుండెను.

చేతులారంగ శివుని బూజింపఁడని,
నోరు నొవ్వంగ హరికిర్తి నుడువఁడని,
దయయు సత్యంబు లొనుగాఁ దలంపఁడని—
కలుగ నేటికిఁ దల్లుల కడపుచేటు!

అను బమ్మెరపోతరాజుగారి పద్యశత్రుము జగత్ప్రసిద్ధము కదా! ఇందు శివపూజయు హరిసంక్రీతనమును దయయు సత్వము అను నాల్గు పేర్కొనబడియున్నవి. వీనిలో ఒక్కటి చాలును మానవజీవితమును సార్థక మొనర్చు అని పోతరాజుగారు చెప్పియుండగా శ్రీరామ కృష్ణుని చరిత్రము ఇన్నింటిని అద్వితీయ లక్ష్యమే. బ్రహ్మనుభూతిలోనే నిలువక, ఆయన క్రిందికి దిగినది పరమకరుణచే లోకము నుద్ధరించుటకు. శ్రీరామకృష్ణుని భౌతిక దేహమిప్పుడు మనకంటియెరుట లేకన్నను, ఆయన నోట వెలువడిన అమరవాణి, 'సూక్తిసుధ' మన కున్నది నూతోడ్లకృతము పలుకబడినప్పు డావాక్యములలో ఏయావర్జనశో డిట్టిపడుచుండెనో ఇప్పటికిని ఆశక్తి వానిలో అట్లే యున్నది. ఐనను ఆయనజీవితసందేశాలను మన మవగాహనచేసికొనవలె ననిన ఆయనతోకూడ నుండి ఆయనచే సుకీర్తులైనవారు చెప్పగా వినవలెను. ఆట్టి వారిలో అగ్రగణ్యుడు గురునాథుని సందేశ హృదయమును గ్రహించినవాడు శ్రీ వివేకానందస్వామి. గురునాథుడు తనశక్తికి ఈ శిష్యుల కేగ్యులించి కెల్లు సంక్రమింపజేసెనో ఇతని మాటలలోనే ఆలకింతురు గాఁ — "దేహమును త్యజించుటకు రెండుచూడు దినములకు ముందు ఒకనాడు ఆయన నన్ను చెంతకు పిలిచి, తన కెరుట కూర్చుండబెట్టుకొని నాపై చూపు నిలిపి సమాధి నిమగ్నుడయ్యెను. అప్పుడు విద్యుదాఘాతమును బోలిన దొకటి నామీనిలో జొచ్చుకొనుచున్నట్లు నాకు తెలియ నగుచుండెను. కొంతసేపటికి నేనును బాహ్యలోకస్పృశిని గోల్పోయి కదలిక లేక కూర్చుంటిని. అట్టిస్థితిలో ఎంత కాల ముంటినో నే నెఱుగను. బాహ్యలోకస్పృశి గలిగి కన్ను

లను తెరిచి చూతును కదా, శ్రీరామకృష్ణుడు కన్నీరు కార్చుచు కననయ్యెను. నే నడిగి నందుకు ప్రేమపూర్ణవాక్కుల ఆయన యిట్లనెను—'ఈదినము నాసర్వస్వము నీ కిచ్చితిని, నేను బికారి నైతిని, స్వస్థానమునకు మగుడుటకు ముందు, ఈ శక్తితో లోకజ్ఞేయమునకై పెక్కు పనుల నీ వొనర్చవలసి యున్నది' ఆ శక్తియే నన్ను ఈయాపనుల సాధింప దాఁచుచున్నట్లు నాకు స్పష్టముగ తెలియనగుచున్నది. ఈరాదేహము సోమారిగా నుండుట కుద్దేశింపబడినది కాదు."

శ్రీరామకృష్ణునిసందేశమును తాను తెలిసికొనుటకును లోకమునకు తెలియజేయుటకును అనితరలభ్యమగు దక్షత శ్రీ వివేకానందస్వామికే యుండె ననుట కొక యుదాహరణమును దెలుపుచున్నాము-1884 వ సంవత్సరమున నొకనాడు శ్రీరామకృష్ణుడు నరేంద్రాది శిష్యులతో మాటాడుచుండిగా వెళ్లనమర ప్రసక్తివచ్చెను. గౌరాంగ దేవుని సందేశమును సంక్షేపించుచు గురుదేవు డిట్లనెను: "ఈ మతము బోధించు విషయములలో ముఖ్యములు మూడు - భగవన్నామాభిరుచి, సర్వభూత దయ, వైష్ణవసేవ" ఈ మాటలు ముగించులోపుగనే ఆయన సమాధి నిమగ్నుడయ్యెను. తిర్వాత బాహ్యలోకస్పృశి ఇంకను పూర్తిగా కలుగకుండగా ఆయన తనలో తానిట్లనకొనెను. "సర్వభూతదయ! సర్వభూతదయ! సీరి మూఢా, భువిపై ప్రాకు నొకఱుద్రక్రిమివి నీవు, నీవు ఇతరులపట్ల దయచూపుటయూ! దయ చూపుటకు నీ వెవరు? నీవు దయచూపుట అనునది కేవలము అసంబద్ధప్రలాపము. నీవు మానవుల పట్ల దయచూపవలసినవాడవు కా వోయి, మానవుని భగవత్స్వరూపునిగా భావించి సేవ చేయవలసిన

వాడవు. ఈమాట లక్కడ నున్న వారందఱును విన్నవే. కాని వీని యర్థ మెఱుగగలిగినది నడేంద్రు డొక్కడే. గురుదేవుని ఆ యదృశతవాక్కులలో క్రొత్తవెలుగుకు అతడు కనుగొన్నాడు. భక్తి జ్ఞానమునకు అందు చక్కని సామరస్యము కుదిరియున్నది. నైవ మనుకూలించినచో ఈ సందేశమును తాను

లోకమంతట వెదజల్లును ననుకొన్నాడు నడేంద్రుడు, ఆలాగే వెదచల్లినాడు కదా!

ప్రచండవేగసాధనములు బలిసిన యీ కాలమున సాంఘికార్థిక రాజకీయాది విస్తవములు భవి నుజ్జూర లూపుచున్న యీ దినములలో ఈ సంక్షోభాలకు విఱుగుడు, ప్రశాంతి కేకైక సాధనము అల్పజ్ఞానము.

శ్రీ శివానంద స్మృతులు - 43

శ్రీమత్ప్రవాజిక శ్యామాప్రాణ

క్రీ. శ. 1-5-1929 (బుధవారము)

బేలూరుమఠము

ఒకానొకయవకనిమనంబున వైరాగ్య భావ ముదయింప నతడు, తన బి.వీ. పరీక్షలకు ముందు ఇల్లు వీడి, సాధనానుష్ఠానముల చేయు నుద్దేశ్యముతో మఠమునకు వచ్చెను. కాని వెంటనే యింటివారు యింటికి డనే, సాధనల సాగింప వచ్చునని అతనిని బలాత్కారముగ ఇంటికి తీసికొనిపోయిరి. ఇంటికి పోయినప్పటి నుండి అతడు శ్రీమహాపురుషుల ఆదేశానుసారము సాధనల చేయుచుండెను. ఆ బాలుడు నేడు శ్రీమహాపురుషులదర్శనార్థము బేలూరు మఠమునకు వచ్చెను.

అతడు ప్రణామ మాచరించిన పిదప, శ్రీమహాపురుషులు కుశలప్రశ్న లడిగిరి.

భక్తుడు: శరీరా రోగ్యము బాగుగనే యున్నది, కాని మనస్సు చాల చంచలముగ నున్నది. ఇసుమంతయు శాంతి కుదురుట లేదు, ఘోరాశాంతిగ నున్నది.

మహాపురుషులు: నీమనస్సులో ఇట్టి అశాంతి కలుటకు కారణము, ఆ జగన్మత

నీపై కృపజూపుటకే అని ఎఱుంగుము. ఆమెను పొందుటకే ఈ వ్యాసలత, కోరినదానిని పొందకపోవుటచే అశాంతి, ఇవన్నియు భగవత్ప్రసాదవిశేషముననే సంభవించును. వెళ్ళ జన్మలనుకృతఫలంబునను, భగవత్ప్రసాదకటాక్షవీక్షణమునను మానవునిమనంబున ముముక్షుత్వము కలుగు. కాన నీవు కడువ్యాకుల చిత్తముతో విలపింపుము. తోడోడ ప్రార్థింపుము. “లల్లీ, నాకు దర్శన మిమ్ము. నేను సాధనహీనుడను, భజనహీనుడను, దుష్టులు డను, నాపై కృప చూపి దర్శన మిమ్ము. ఇలాగు ప్రార్థించుచు కాలము గడపుము. మనస్సు నిలువనీ, నిలువకపోనీ వేఱువైపుల దృష్టి ప్రసరింపనీయక కేవలము ప్రార్థనల సాగించుచుండుము. కృషీవలుడు వంశపరం పరాగతమగు సేద్యమును వదలక అంటిపెట్టుకొని యుండుచందమున నీవును ప్రార్థనల నెడతెగక సాగించుచుండుము. ఇటు నటు తిరుగ నేల? స్వకృపాముననే జగదీశ్వరి నీపై కృప జూపి, సంసారము అనిత్య మనెడి జ్ఞానమును కల్పించి, సంసారబంధముల నెల్ల త్రెంచి వేయును.

భక్తుడు : ఒక్కొక్కరి ధ్యానముపాగి ఆనందము కలుగుచు. మఱొక్కప్పుడు మనస్సును వశపఱచుటకే సాధ్యము కాదు.

మహాపురుషులు : తరంగమువలె “(Wave-like motion)” ఎక్కడు లేగుటలు మనస్సునకు నైజగుణము సుమా! సముద్రములో అలల అటుపోటులు చూడ లేదా? ఒక పెద్ద అల లేచును, దానివెనుక ఒక లోతుగుంట ఏర్పడును, అటుపై మరల పెద్ద అల లేచును, మనస్సుగతికూడ ఈలాగే. అప్పుడప్పుడు వశము కాకుండుటకు అర్థ మే మన—మరల గొప్ప తరంగము లేచు ననియే ఎఱుంగుము. అటుపై ఆనందము కలుగును. కాని యథార్థభక్తుడు ఈ ఆనందమునకు ఉప్పొంగడు, నిరానందమునకు హతాశుడను కాడు. అంతయు జగజ్జనని ఇచ్చు. సర్వము తల్లికృప అని ఎఱింగి తదేక నిష్ఠచిత్తముతో విశ్వేశ్వరిని ప్రార్థించు

చూడును. జగన్మాత నిన్ను ఎట్టి పరిస్థితిలో ఉంచినను, నీవుమాత్రము సీతార్థన కొనసాగించుకొలది, నిరవచ్ఛిన్నానందము నీకు తప్పక లభించును. జగజ్జనని నీకు ప్రసన్నురాలగును. నాయనా, నీవు ఎట్టి పరిస్థితిలోను చలించకుము. తల్లి నీవై కృప చూపుచున్నది, ఇది మీదను చూపును. నామాట విశ్వసించుము. తలవెంట్రుకలు వల పెంచితివి! కత్తిరింపుము. గొప్పధ్యానితనని చాటుకొనుటకా ఏమి? పదిమందిలో పదునొకొండవవాడుగ నుండుము. బాహ్యజంబరములతో పని లేదు. బైట ఎట్టి పార్థక్యము చూపకు, కాని అంతరంగమున సర్వదా జగజ్జననిని ప్రార్థించుము. చూడుము ఇది బైటవస్తువు ఎన్నటికిని కాజాలదు సుమా! ఇక లేచి ఆయమునకు వెళ్లి శ్రీతామారు దర్శనము చేసికొని వచ్చి ప్రసాదము స్వీకరింపుము.

శివానందలేఖావళి

86

(శ్రీ)రామకృష్ణమఠము,

బేలూరు, హకార

ప్రియ శ్రీరక్ష—, 20 మే 1920.

నీజాబు చేసినది. మాతృప్రీతిపరిస్థితి మునుపటి యట్లే యున్నది. ఏమి సంభవింపనున్నదో గురుదేవునకే ఎఱుక, మనసుల కందని వారిదివ్య లీలలు ఎవ్వరికిని ఎప్పుడును అర్థము కావు ఆమె కృపతో మనకు పరిపూర్ణభక్తిశ్రద్ధలను ప్రేమానుకంపలను ప్రసాదించును గాక, ఇదే నా ప్రార్థనము.

నీ పడిగినదానికి సమాధానము : - ఎట్లో ఒకట్లు జపముద్వారానో ధ్యానముద్వారానో

రెంటిద్వారానో కల్యాణగుణముల భావించుట ద్వారానో (ఇదియు సొక విధమగు ధ్యానమే) మనస్సును భగవానునిపై నిలుపవలయును. అట్లు సాగునేని మంచిదే. కాలమునుగూర్చి తలంపకు. శ్రమపడ నక్కఱ లేక సునాయాసముగా ఎంతయిట్లుకు నిన్ను భగవంతునికి నివేదించుకోగలిగిన అంతమేలు. మిక్కిలి శ్రమపడకు. ప్రధానమైనది భగవదనుగ్రహము. నీకు విముక్తివాయకము భగవదనుగ్రహమే. ఆధ్యాత్మికసాధనలచేత భగవత్ప్రాప్తి ఎవరికిని కలుగజాలదు. దేవుడు కేవలము తన కరుణ చేతనే తన్ను చూపుకొనును. ఆయన పట్టుదల గలవాడు. దేనికిని పరతంత్రుడు కాడు. ఆధ్యాత్మికసాధన లాయనను బద్ధపఱుపజాలవు.

ఆయన కఠిన్మనస్సే, ఎవనికైనా సాధన లలో నిష్ఠ కుడుదును. నీ విక చింతిల్ల నక్కట లేదు. అమ్మయే నీకు దివ్యనామము నుపదేశించి అంతప్రేమపూర్ణురాలుగ నున్నందున, ఇక నీకు భయ మక్కటలేదు. ఆధ్యాత్మిక సాధనలను యథాశక్తి సాగించుచుండుము. మిక్కిట ముగా శ్రమపడకు. నీకు హృదయపూర్తి గలుగును. గురుదేవునకు కనికరము నీయించి పుడన్నది, ఇకను నుండగలదు. మీ అమ్మగు ఆరోగ్యము గలుగుత మనియు మీ రంజులు ఎంతయు బాగుండవలె ననియు నాప్రార్థన.

శ్రీయోధిలాషి,
శివానంద.

87

శ్రీరామకృష్ణచరము,
బేలూరు, హరారా.

ప్రియ శ్రీమత్—, 10 జూన్ 1920.

నీజాబు చేరినది. అన్ని సంగతులు తెలిపినవి. గురుదేవు సమగ్రహముచే నీకు సమున్నహి గలుగుగాత మనుటే హృదయపూర్వకమైన మాప్రార్థన. దేహమునకు ఇప్పుడో పితృక ప్పడో మరణమనివార్యము గురుదేవుడీ దేహమునకు సార్థకతను ప్రసాదించును గాత, అనగా భగవచ్చాణాకవిందములందు దృఢభక్తి కర్థలను గలిగించును గావుత. జగమంతయు విలయ మొందినను గురుదేవునకును ఆయన భక్తులకును సేగి యుండదు. ఇది నిత్యతత్వము. గురుదేవునకు శిష్యవర్గమును తమభౌతిక దేహములను వీడినను సూక్ష్మదేహములందు వాని యునికి సదా యుండును. వారు మోక్షమును కోరు. మాతృశ్రీకి ఆరోగ్యము సరి లేదు. ప్రతిదినమును - ఒక్కొక్కప్పుడు దినమునకు రెండుపర్యాయములు ఆమెకు జ్వరము వచ్చు

చున్నది. దుర్బలత మిక్కిటముగా నున్నది. అయినను మెల్లగా ముఖమొడ్డికి ఎట్లో పోవుచునే యున్నది. కడుపుబ్బరమును (చకలిలేసెండుటయు) మిక్కిటముగా నున్నది. ప్రస్తుతము ఆమెకు శ్రీయత రాజేంద కవిరాజు వైద్యము సేయుచున్నాడు. కీర్తిశేషులు దుర్గాప్రసాద సేనుగారి మనుమకు కాలిఫూషనును ఉపచరించుచున్నాడు. జ్వరము ఇంచుకంత తగ్గి యుండవచ్చు. అది ఏమంత ఎక్కువ తగ్గువలకాదు. కాళ్ళలో రవంత వాపున్నది, అది రక్తపీసతకు సూచకము. కవిరాజును ఈలక్షణమును గుర్తించినాడు. అన్నము చాల తక్కువగా తినుచుండవలె ననుట అత డేర్పరిచిన ఆహార నియమము. ఇప్పుడు అంతయు గురుదేవు సంగల్పాధీనము.

విజ్ఞానానందస్వామి అలహాబాదుకు మరలి వచ్చిరారు. స్వామిజి గుడివిర్మాణము చాల మట్టుకు సాగినది కట్టుబడిసామగ్రివెలలు అతి మాత్రము హెచ్చి ఉన్నందున నిర్మాణకార్యమును ప్రస్తుతము ఆపివున్నారు. కోకామహారాజు జేరుముగ నున్నారు.

నీకు నా హృదయపూర్వక ప్రేమానురాగా శీస్సులు.

శ్రీయోధిలాషి,
శివానంద.

అనుబాధము : ఇక్కడ ఎండలు తీవ్రముగ ఉన్నవి.

88

శ్రీరామకృష్ణచరము,
బేలూరు, హరారా.

ప్రియ శ్రీమత్—, 12 ఆగస్టు 1920.

నీజాబు యథాకాలమునకు చేరినది. మాతృశ్రీ భౌతికకరీరమును త్యజించినందుకు

ప్రతియొక్కరును దుఃఖాక్రాంతులై యున్నారనుటకు సందేహము లేదు. ఆమె లేచిపోదునను తలంచినవలెయిదియు భక్తులకు ఆమె సాన్నిధ్యము మితి లేక ననుభూతమై హృదయ శాంతి చేసూరను. ఆమెయ మామూలు మానవాంగనగా తల ప రాదు. సాధకరాలని కాని ముక్తాత్మురాలని కాని భావింపరాదు. కాళితార షోడశి భవచేత్సరి ప్రభృతులనలె ఆమె నిత్యపరిపూర్ణురాలు. మూర్తిభవించిన పరాశక్తియే. వాఃవంటిదే ఆమె. భగవదవతార మూర్తియైన శ్రీరామకృష్ణునకు సహచరుగాను యుగధర్మరంజకరాలుగాను (గురు దేవుని వలెనే ఆమెయు) తన్ను ముఖగుపఱచుకొని వంగ దేశమున నొక యప్రసిద్ధ గ్రామమున పేద తల్లిదండ్రులకు పుత్రికగా అవతరించి. సకల జీవులకును లౌకిక పారమార్థిక సుఖ్యమును సమకూర్చుటయందు వ్యాపృతురాలై యుండినది. కావున ఆమె యనుగ్రహమును, అప్రార్థితముగ వెల్లిగొను ఆమె మాతృప్రేమన ఆస్వాదించినవారు ధన్యులు. కలకుండలినగ అంజలి కంఠర్యామినిగ నున్న ఆ దివ్యమాత ప్రేమతో ఏ భక్తుల తనమాస్త్రముతో స్పృశించినో ఆతనికి నామోత్కారము కలిగినట్లే.

తప్పక కలిగితీరును. అది మాఅందఱి నమ్మకము ఇంకను నీ కేయి తెల్పుచును? అమ్మ అనుగ్రహముచే మీలో చక్కద్రుకు ఇదే యనుభూతి గలిగినది, పెక్కంద్రుకు కలుగ న్నది.

నీవు పంపిన స్వయమును చదివితని. నా ముట్టును అది చాల బాగుగ నున్నది. దానిని ఉపేక్ష్యన ప్రతికకు పాడెదను, మీ కండఱికిని నా ప్రేమానురాగాశీస్సులు. ప్రభువుచే ఇక్కడ సమస్తమును చక్కగా పాగుచున్నది. కాని మలేయాయువు అరంభమైనది. కొంత వఱకు నది కననశుచున్నది.

నీ కేయోభిలాషి,
శివానంద.

అనుబంధము :- మాగృశ్రీ శరీర కేషములకు చరమసంస్కారము జరిగినచోట ఒక గుడి కట్టవలయునని నిశ్చయింపబడినది. ఆమె అనుగ్రహముచే అందుకు విరాళములు అడుగకే వచ్చుచున్నవి. (మాతృశ్రీ జన్మగ్రామయగు) జయమాంబాటిలో కూడ ఒక గుడి నిర్మింపబడవచ్చు. ఐనను అందుగూర్చి గట్టిగా చెప్పలేను.

భీష్ముడు ధర్మజునకు కావించిన ధర్మోపదేశం

ప్రభాకర్

(గత సంచిక తరువాయి)

శ్రోత ధర్మరాజు.

ఇతని గుణగరిమను భీష్ముడే యీలాగు

ప్రస్తుతించాడు—

ఎవ్వడు పుట్టిన నెల్లమునీంద్రులు

నత్యంత సంప్రమోదాత్ములైరి

పరిమధార్మికులైన భరితులయందును

నెవ్వరు నెవ్వని నెనయలేరు

సత్యులు దాంతయు శౌచంబు శాంతియు

నలవడి యెవ్వనియందు వెలయుఁ

బాతదానాధ్యర బంధురమౌది ధ

ర్మంబులెవ్వనికిఁ బ్రియంబు లెపుడఁ

గామమునైన విపులార్థకారణమున

నైన భయముననైనను నపధవర్త
నంబునకుఁ జొరఁడెవ్వఁడు నన్ను నేమి
యడుగఁడలఁచె నా ధర్మజుం డనుగుగార.

నకలమునులకను సంతోషవాయు మైన జన్మ
మట ధర్మరాజుది. ధర్మరాజు భరతవంశీ
యఁడు, భరతవంశీయులఁడెల్లూ పరమభాగ్ని
కులే. కాని చాలిలో నైన ఎవ్వడూ ధర్మరాజుని
సాటి కాజాలడట. సత్సంశౌచ శాంతి
దాంతి అనే గుణాలు ఆయనలో నదా వెలు
గొండఁటుంటాయట. అర్హతకలవానికి దానం
చేయడం యజ్ఞాలుచేయడం బంధువులను సంర
క్షించడం ఇలాంటి ధర్మములుంటే ఆయనకు
అపవీతమైన యిష్టము. కామంచేతగాని
లోభంచేతగాని భయంచేతగాని ఆయన పెడ
దారిలో అడుగుపెట్టేవాడు కాదు. భీష్మునిలో
ఆచార్యత్వపరిపూర్తి అమరి ఉన్నట్టే ధర్మ
జునిలో శిష్యులక్షణసమగ్రత కుదురుకొని
ఉన్నది. ఇకను ఉపదేశవిషయమూ, నకల
సారస్వతమునకూ సారమైన ధర్మం. వేద
వ్యాసుడు మహాభారతమంతిరిసిగూర్చి యీ
ప్రతిజ్ఞ చేశాడు.

ధర్మేచ్ఛార్థేచ కామేచ-మోక్షేచ భరతర్షభ
యదిహస్తీతదన్యత్ర-యన్నేహస్తీసతత్త్వేత్

ధర్మాన్ని గుఱించికాని అర్థాన్ని గుఱించికాని
మతాన్ని గుఱించికాని మోక్షమును గుఱించి
కాని యీగ్రంథంలో చెప్పబడియున్న వే ఇతర
గ్రంథాలలోను చెప్పబడిఉన్నవి. ఈగ్రం
థంలో లేనిది ఏ గ్రంథంలోనూ లేదు - అని
యీ శ్లోకానికర్థం. ఈ శ్లోకాన్ని తిక్కన
సోమయాజిగారు ఈలాగు తెనిగించారు—

అమల ధర్మార్థ కామమోక్షముల గఱచి
యొలయు తెనువెద్దియును నిందుఁగలుగు నదియ
యొడెడలఁగల్గు, దీనలేకుండు చొప్పు
దక్కింకంటను, లేదు వేదజ్ఞులార.

రాజధర్మములు, వర్ణధర్మములు, ఆశ్రమధర్మ
ములు, యుగధర్మములు, అహింసా-సత్య-శరణాగత
సంతాన-వైరాగ్య పాత్రితత్వప్రముఖ
పరమధర్మములు, మోక్షధర్మము, దానవిశేష
ములు, వాని మహిమానుకీర్తనము. పుణ్యశీర్ష
విశేషములు, వివాహవిధానములు, బొరనాది
పుత్రివిభేదములు - ఇవన్నియు ఈ శాంత్వము
శాసనపర్వాలలో ప్రతిపాదితములై ఉన్నాయి.
వీనిని గూర్చిన జిజ్ఞాసగలవానికి ఈ భీష్మో
దేశ ఘట్టు కల్పవృక్షంవంటిది

ధర్మోపదేశక వాక్యాలు సుభాషితాలు.
సుభాషితాలవిలువ ఇంతతనలేము. ఎంతెద్ద
గ్రంథంలోనైనా సరే కంఠవంటి భాగాలు
అండలి సుభాషితాలే. బ్రహ్మో నాటకాలు
శ్రేష్ఠములనీ, నాటకాలలో కాళిదాసుని శాకుం
లల నాటకం శ్రేష్ఠమైననీ, అందు చతు
ర్థాకం వత్సమైనవనీ - దానిలో నాలుగు
శ్లోకాలు రత్నాలవంటివనీ ఆభాగకం ఉంది
కదా, ఆ నాలుగుశ్లోకాలూ ఆకదాఘట్టునుంచే
కాక అన్ని సందర్భాలలోనూ ఉపాహరణా
వ్హాలు. సుభాషితాలగు ఇంతటి విలువ కలుగ
డానికి కారణం - అవి రచయితగారి లోకాను
భవంలోనుండి అవిర్భవించి, లోకుల అనుభ
వంతో సంపదించేవి. చదునవులకు లోకాను
భవమును సమకూర్చేవి. ఈ హృదయసంవేష
ితయే సుభాషితాల మాధుర్యమర్హం. భీష్ముడు
ధర్మజునకు చేసిన ధర్మోపదేశము ప్రతిపాదిత
మైన భారతభాగం సుభాషిత సంపన్నం.
మచ్చుకు కొన్ని సుభాషితాలను చదువు
తాను, వినండి—

గ్రడ్డినమ్మకం కూడదు, ప్రతిదాన్ని సందే
హిస్తుండిడమూ తగదు. బుద్ధి వినియోగించి
గుణగుణములను గుర్తించాలి అంటున్నాడు -

కడునమ్మి యునికియును నె
క్కుడు సమ్మమియును సుశీలకుశలతగా దె
య్యెడినై నను బుద్ధజౌనిసి
తపవి కని కొనుం వలయుఁ దగవుఁ
దగమియున్.

అంగు ఇంకను సూక్ష్మ చెబుతున్నాడు - ఇత
రులు మనలను నమ్మనలెనట. మనం వారిని
నమ్మకూడదట.

నమ్మదగనివారి నమ్మక యున్నది,
తగినవానినైన దద్దరిమ్మి
యుండదెగదు, తన్ను నొరులు నమ్మకుట
యుండి యొరుల నమ్మగునికి నీతి.

ప్రజకూ రాజకూ ఉన్న సంబంధం దేహా
నికి ఆత్మకూ ఉన్న సంబంధం వంటిది. కాబట్టి
ప్రజ రాజును అర్పించాలి, రాజు ప్రజను
రక్షించాలి.

రాజునకుఁ బ్రజ శరీరము,
రాజు ప్రజకు నాత్మ, గాన రాజాంబ్రజయున్,
రాజోత్తమ, యన్యోన్య వి
రాజుతులై యుండవలయు రక్షార్చనలన్.

తన్ను తన అదుపులో ఉంచుకోగల రాజే
శత్రువులను తన అదుపులోకి తెచ్చుకోగలడు.
తన్నే తాను వశపఱచుకోలేని రాజుకు శత్రు
వులు వశపడజాలరు అంటున్నాడు.

తను తాన తొలుత గెలువన్
మనుజుపతికి వలయుఁ బిదపమార్తుర గెలువన్
మనమునఁ దలంచునదియును
దను గెలువని పతికి గెలువఁదర మే పగఱన్?

యజ్ఞమునకంటె తపస్సు అధికమైనది.
తపస్సంటే దేహమును కృశింపజేసికోవడం
కాదు. అహింసను సత్యమును పాటించటం,
ఇంద్రియములను అణచిపెట్టడం, సకల ప్రాణు

లను స్వకటుంబము వారినిగా ప్రేమించడం
తపస్సు—

అద్వరంబుకంటె నధికము తపము, త
ంబనంగ మేవి ప్రస్నదనము
నివృత్తజేతకా, దహింసయు సత్యవా
క్యంబు దమము దయయుగాని యరయ.

కల్పితములైన జంతువుల కధలద్వారా
మాంతుల నిడవవలను నీతి కటపుట అనే
ప్రక్రియకు ప్రపంచమునకంతటికీ ఆచార్యకం
భారతదేశముదే. మన పంచతంత్రమునూ,
మన హిలోపదేశమునూ, అగ్గభావలోని
యీశాపు ఘేబిబ్బకంటె ఎంతో ప్రాచీనాలు.
ప్రక్రియకు ప్రారంభం శాంత్యానుశాసనిక
పర్వాలలో స్పష్టంగా గుర్తింపవచ్చు. వ్యాఘ్ర
గోమాయ సంవాదం, దీర్ఘదర్శి ప్రముఖ మత్స్య
ములకథ, కపోతోపాఖ్యానము, గృధ్రజంబుకో
పాఖ్యానము, పవనశాల్మలీతరు సంవాదం
యిలాంటివి ఎన్నో ఈ భారతభాగంలో
ఉన్నాయి.

ఇందొక్కొక్కటి ఒక ఖండకావ్యానికి
చక్కని యితివృత్తం గాగలదు. కపోతోపా
ఖ్యానమును పెంచి అభినవ తిక్కన శ్రీ తుమ్మల
సీతారామ చౌదరిగారు ఆత్మార్పణం అనే
పేరుతో వెలయించిన కమ్మని ఖండకావ్యం
ఇందు కుదాహరణం.

భీష్ముడు ధర్మరాజుకు ఆధ్యాత్మ ధర్మమును
ఉపదేశించాడు. విష్ణుమహిమ శివమహిమ
ఇందు సంగృహీతములయ్యాయి.

కో ధర్మస్సర్వఫర్మాణాం
ధవతః పర మోమతః

ధర్మము లన్నిట నీకు నచ్చిన పరమమైన
ధర్మమేది అని ధర్మరాజు భీష్ముణ్ణి ప్రశ్నించాడు.

ఏమమే సర్వధర్మాణాం -
ధర్మోఽధికతమోమతః
యద్భక్త్యా పుండరీకాక్షం-
స్తవైరర్చేన్నరస్సదా.

ధర్మితో స్తవములతో పుండరీకాక్షుని సదా
అర్చిస్తుండడమే ధర్మములన్నిట అధికతమమైన
ధర్మమని నా అభిప్రాయం—అంటూ భీష్ముడు
ధర్మరాజుకు శ్రీవిష్ణు సహస్రనామస్తోత్రమును
ఉపదేశించాడు.

పరమశివుని మహిమను శ్రీకృష్ణుడేస్వయంగా
వాక్రచాచాడు. ఈ ఘట్టంలో కూరిహరనాథో

పాసకుడైన తిక్కన సోమయాజి హరికంఠ
హరుని ఒకమెట్టుపై కెక్కిస్తూ శ్రీకృష్ణునిచే
ఈలాగు పలికించాడు - వినండి.

శివదేవు ముట్టంగొల్వంగ
నవనీశ్వర యతని పేళ్ళ యర్థమెఱిగి సు
స్తవన కృతించూర్ప నాకై
న విధాతిఁనైన నరిది నామదిఁ జూడన్.

ధర్మవిషయికమైన యీ భీష్మ యుద్ధిష్ఠిర
సంవాదం ధర్మజిజ్ఞాసువులకు పరమ ప్రమాణం
అనడం అతిశయోక్తి కాదు.

విద్యావిధానము - శ్రీరామతీర్థస్వామి

నే. భ.

‘భారతదేశమును నేనే’ అన్నాడు శ్రీరామ
తీర్థస్వామి. కాని విగ్రహమును బెట్టి యారా
ధించినట్లుగ దేశము నారాధించుట స్వామి
హృదయము కాదు. దేశకాలానుభవాను
గుణములైన యతని వాక్కుల నాలకింపుడు

“మీరున్నది ఈ యుగములో, ఇప్పటి
ప్రపంచములో. మీరు ఋషులసంతతివారనుట
నిజమే కాని మీరున్నకాలము ఋషుల
కాలము కాదు. ఇప్పటి ప్రపంచమునుండి
మిమ్ము మీరు కేటాయించుకోవాలరు. ఈ
యిరువదవ శతాబ్దములో అమెరికాలో యూర
పులో నున్న శాస్త్రజ్ఞులతో కళాకారులతో
కార్మికులతో సమన్వయింపక మీకు తప్పదు.
కాలపరిసరాలమార్పులకు మిమ్ము సరిపడు
కొనుట మీకు విధాయకము.

శ్లోకాలను వ్యాఖ్యానాలను వల్లించుచదువు
చదువు కాదు. జీవితమున మన కించుకేని
యుపయోగపడని విషయముల చదువుట
చదువు కాదు. అమలులో పెట్టుటకు అందని
చదువు జీర్ణముకాని అన్నమే. దేశసంపదలను
వినియోగపఱచుకొన మనలను సమర్థుల నొన
ర్చుటే మన విద్యావిధానమునకు లక్ష్యముగ
నుండవలయును. విద్యావంతులమైనందుకు
మనము మన పౌలాలను మఱిత సారవంత
ములుగ, మన గనులను మఱిత ఫలకరము
లుగ, మనవర్తకవ్యాపారములను మఱిత
లాభదాయకములుగ, మన దేశములను
మఱిత చుఱుకుగలవానినిగ, మన ప్రజలను
మఱిత స్వతంత్రములుగ, మన డొదములను
మఱిత విశుద్ధములనుగ, మన పరిశ్రమల

(ఇండస్ట్రీస్) మఱింత వైవిధ్యసంపన్నములనుగ, మనదేశమును మఱింత యైకమత్యవంతముగ - చేసికొనసమర్థులమై యుండవలయును.

యూరపులో నేమి అమెరికాలో నేమి వీలో హోర్వర్డు ప్టాన్సర్డు పికాగోవంటి సుప్రసిద్ధ విశ్వవిద్యాలయాలు ఆయాప్రాంతప్రజాప్రముఖులెప్పటి వల్ల చేయుచుండునవేగాని ప్రభుత్వసంస్థలు కావు. అన్నిటికిని ప్రభుత్వము వారిపై నాధారపడియుండు మనదేశపరిస్థితి శోచనీయము.

విద్యావిధానమును గూర్చిన తన యాశయములను కార్యరూపమును చాల్పజేయుటకై శ్రీరామతీర్థస్వామి “జీవిత సంస్థ” (లైఫ్ ఇన్ స్టిట్యూషన్) నొకదానిని నెలకొల్పినెంచెను. ఆ సంస్థలో ఆయన సంకల్పించిన విధానాలు - విద్యార్థులకు అన్ని మతములను, తత్వశాస్త్రములను క అ ప వ ల యు ను. గ్రంథాలయాల పరిశోధన కేంద్రాల సహకారముతో వారికి భౌతిక రసాయనిక ప్రముఖములైన యాధునిక శాస్త్రముల నన్నిటిని నేర్ప

వలయును. వారి యపోహల నన్నిటి నంత మొందించి వారిని వివేకమార్గమున కార్యశూరులనుగ దిద్ది తీర్చవలయును. ఆ శాస్త్రములను పారమార్థికదృష్టితో నేర్పి జేశాభ్యుదయ సాధనమున కుపయోగించుకొనుటే అనుమాన వేదాంతము. ఆ సంస్థలో నా స్థితుల రచనలను ఆ స్థితుల రచనలను సమానాదరముతో స్వీకరింపవలెను. ఆ సంస్థకు లక్ష్యముగ నుండవలసినది “సత్యమే, అఖండసత్యమే, సత్యము తప్ప వేతేదియును కాదు”. అగ స్పీజ్ అను శాస్త్రజ్ఞు నభిప్రాయమున గుడి ఎంత పవిత్రస్థలమో శాస్త్రపరిశోధనా కేంద్రము నంతపవిత్రస్థలమేనట; శాస్త్రపరమార్థాన్వేషణమును బ్రహ్మజిజ్ఞాసయు పర్యాయపదములట.

ఇట్టి సంస్థను నెలకొల్పవలెనని శ్రీరామ తీర్థస్వామి సంకల్పించెను. కాని మన దౌర్భాగ్యము నేమందము? ఆ సంస్థను నెలకొల్పుటకు వలసినంత కాల మాయన జీవింపడామెనే! ఐనను, నేటి విద్యావిధాత లనుసరించుటకు వీనికంటె సరిక మేలైన లక్ష్యము లుండ వని తలచుట సాహసము కాదు.

(‘శ్రీరామదర్శన’ పత్రికాధిపుల సౌజన్యముతో)

సంతృప్తియే పరమసుఖము

శ్రీ వాసుదాసుగారు

కొంతకాలముక్రింద గోపాలశర్మయను నొక బ్రాహ్మణుఁ డుండెను. ఇతఁడు విద్యావంతుఁడు - బుద్ధిమంతుఁడు - సదాచారసంపన్నుఁడు - నయజ్ఞుఁడు - పెద్దలయందు వినయభయభక్తులు గలవాఁడై స్వకులాచారవర్త

నము దప్పక, యభోజ్యములఁదినక. యపేయంబులఁదాగక, యకార్యంబులఁజేయక సజ్జనుల జ్ఞాఘృణ బ్రాత్రుడై జీవించుచుండెను. ఈయన యొకానొక నాఁ డిట్లు లాలోచింపఁ దొడంగెను, ‘లోకంబునఁ బుట్టిన ప్రతిజీవియు సుఖ

మునే కోరుచున్నది. సుఖము పొందుటకే సమస్తకార్యములు చేయుచున్నది. ఏది సుఖమిచ్చునని తోచునో యాకార్యమే చేపొచేయునుగాని దుఃఖమిచ్చునని తోచిన కార్యముచేయదు. అయినను బెక్కురు మనుష్యులు సుఖమును గోరుచు దుఃఖకరములైన జారత్వము చోరత్వము ద్రోహములొనగు పాపకార్యములు చేయుదురు. పూర్వజన్మముల వారు చేసిన పాపములచేఁ బ్రేమపడిన బుద్ధియే దానికిఁ గారణము. కొండలు లక్షల కొలది ధనమార్జించుటచే సంతోషింతురు. కొండలు స్త్రీ సంతభోగములచే సంతసింతురు. కొండలు రమ్యహార్యముల వసించుటచే సంతోసిల్లుదురు. కొండలు బిడ్డలఁగని యామోదింతురు. కొండ తారోగ్యమున నల్లసిల్లుదురు. కొండలు ప్రాజ్ఞరాజ్య భోగంబులఁ బ్రమాదింతురు. ఇట్లాకొక రొక్కొకవిధమైన సంపదనొంది సంతోషించుచున్నారుగాని యిన్ని సుఖములు దుఃఖరహితములుగ ననుభవించువారు లేరు. ఐశ్వర్యముండెనా యనుభవించుటకు దేశారోగ్యములేక నేడిసిట్లు మిరియములపోలే తోఁ గాలము ప్రోయుదురు.

తానముండెనా దారిద్ర్యము నెంటసంటియే యుండును. విత్తముండెనా చోరులనలసను యాచకులనలసను రూపనతి భార్యయుండెనా జారులభయము. కావున భయరహితమైన సౌఖ్యము నీ లోకములో నుత్తమమైనదానిని సంపాదింప యత్నించెదను. ఇట్టి సౌఖ్యమును సర్వఫలప్రదాతము, సర్వశక్తుఁడు, భక్తజనకల్పకమైన శ్రీమన్నారాయణుండు తప్ప మఱియెవ్వరు నొసంగఁజాలరని నిశ్చయించుకొని యొక దివ్యతీర్థంబునొడ్డున ఘోరతపంబుఁ గావించె. అతని నిష్ఠకు మెచ్చి భగవంతుఁడు ప్రత్యక్షమై నీ కేమివరము కావలయునని యడి

గెను. అతఁ డిట్లనియె. 'దేవా, నీ దర్శనము రిత్తవోదు. దానివలననే నాకు ముక్తిగలదని యెఱుంగుదు అయినను నీలోకంబున నిష్కడుండు పురుషులలో నెల్ల నెల్లనిధముల సుఖపురుషుఁ డెవఁడో వానియట్టి సౌఖ్యమును నాకనుగ్రహింపవలయును. ఏ విషయమందును లోపముండరాదు' అనిన భగవంతుఁ డిట్లనియె.

“నాయనా నీవిట్టి వరముకోరిన యోజనములేదు. నీకొక సంవత్సరము గడువిచ్చితిని. ఈలోపల భూసంచారము గావింపుము. నీవు మెచ్చిన సుఖపురుషుఁడెవఁడో వాని నేటియట్టి సుఖపురుషునిగ నిన్నుఁ గావింపుమని కోరుము. ఈ నిమిత్తము నీవెందుఁ బోయినను నిన్నెల్ల రాదరింతురు గాని నిరాకరింపరు” అని చెప్పి యదృశ్యుండయ్యెను. గోపాలశర్మయు నేకోదేశముతో దేశాలనము గావించుచు నెందు సుఖపురుషు లున్నవారని వినికిడిగలదో యందెల్లఁబోయి వారి సౌఖ్యము దుఃఖమిశ్రితమై యుండుటఁ గాంచి నిరాకరించుచుఁ దిరుగుచుఁ దుదకు నొక సామంత ప్రభువువారై విని యచటికిఁ బోయెను. ఆయనయుండు పట్టనము నకుఁబోయి విచారింపఁగా నతని కే సౌఖ్యమందును గొఱిఁగ కానరాదయ్యె రాజ్యలక్ష్మీ-ధనలక్ష్మీ-ధాన్యలక్ష్మీ-సంతానలక్ష్మీ-సంపూర్ణమై యుండెను. సాధమా వైజయంతిము. పురమా స్వర్గపురము. భృత్యుల విధేయులు. ప్రజలాయురరక్షులు. ఇల్లాలా సాక్షాద్రతీదేవి. బిడ్డలాయుదుకూనలు. రూపమున నా మన్మథుఁడే. విద్య-బుద్ధి-దానము-ధర్మము సమస్త సద్గుణములు గలిగి కీర్తివంతుఁడై చూచువారి కితఁడన్నితీయుండని పేరెన్నిక గలవాఁడై యుండెను.

ఈ ప్రభువును గని యతని వృత్తాంతమువిని యపరిమితానందభరితుఁడై యా బ్రాహ్మణుండు

ఫలించెరా నేటికి మనయిష్టార్థమని మూఁపులు మూఁడుగాఁ బొంగి యితనివలెనుండ భగవంతుఁ గోరుదునని నిశ్చయించుకొని మఱియు నా మనీషి యిట్లు లాలోచించెను, 'ఇప్పుడు మనకు గోచరించినవన్నియు వెలుపలిషముములే, లోగుట్టు మనకేదియుఁ దెలియరాదయ్యెను. ఇది యాయఁకుఁడప్ప మతెవ్వరికే దెలియరాక యుండవచ్చును. మేడిపండు మెఱయుచుండును, పామువిషము తళతళలాడుచుండును, కుచ్చితలమాటలుతియ్యగనుండును, చెఱుపఁదలచిన ప్రభువు నవ్వుచు మాటలాడును, మిఁగుఁగురుపురుగు వెలుఁగు నిష్పాకాదు, కావునఁ బూర్ణముగ విచారింపక తొందరపడి కార్యము చేయరాదని యాలోచించి యా ప్రభువును దర్శింపఁ బోయెను.

సుశీలుఁడైన యా ప్రభు వా విప్రుని నాదరించి కుశలప్రశ్నమడిగి రాక పోతువును బ్రశ్నించెను. ఆ బ్రాహ్మణుఁడను దాను భగవంతునిచే వరముఁ బొందిన విధమును జెప్పి 'నీయట్టి సుఖపురుషుడు లోకంబున నెందును నాకుఁ గానరాడయ్యె. నన్ను నీవంటి వానిఁగఁ జేయ భగవంతు బ్రార్థింప నిశ్చయించుకొనియు నీవలననే యది దృఢపఱుచుకొనఁగోరి నీ దర్శనము నిమిత్తమై వచ్చితివి, నీ కెందును సుఖహాని లేదు కదా' యని యడిగెను.

ఈ మాటలు వినినతోడనే యా ప్రభువు కన్నలనుండి జలజల వేడినీరు గాఱ నిట్టూర్పులు పుచ్చుచు కించితాకల మూరకుండి యా భూమీసురునితో నిట్లనియె.

'అయ్యా లోకములో నిరుపమాన సుఖపురుషుఁడను నేనా నీకుఁ గనఁబడితిని? ప్రపంచమున నాకంటె దుఃఖజీవి వేఱొక్కరుఁడు లేడని నా యభిప్రాయము. పై వేషములఁ జూచి ప్రమాదపడక నీవు నన్నడుగుటచే మేలు

పడితివి, నీ మేలుకోరి కలది కలట్లు చెప్పెదను వినుము అని తాను దొడిగియుండిన చొక్కా తీసివేసెను. నాభినుండి మోఁకాటివఱకుఁ గువ్వ రోగముచేఁ గ్రుల్లి నీచునీరు గాఱుచుండెను, వస్త్రము దొలఁగించెనో లేదో జూమ్మని యీగలు గ్రమ్ముకొనెను. గవులు సహింపరాని డయ్యెను.

అది చూడఁగానే బ్రాహ్మణులకు దేహమునఁ గంపముపుట్టెను. గుండెలు తటతట కొట్టుకొనసాగెను. ఆ ప్రభువు మరల వస్త్రము ధరించి యిట్లనియె.

అయ్యా యిది నా దేహసీతి, నాభార్య యందగ తెయ్యేకాని యిట్టిరోగముతో నేను దానితో నేమి సంభోగంపఁగలను? నా బిడ్డలలో నాకుఁ బుట్టినవాఁ డొకఁడును లేడు. అందఱు ధర్మపుత్రులే. నా భూమి యనువానినిజూచి భూమియు, నా ధన మనువానినిజూచి ధనమును, తన కొడుకుల నుపలాించువానిఁగని జాణియు, యుద్ధభూమి విడిచి పరు వెత్తురాజునుగని మృత్యువును హసించుట స్వభావమేకదా. వీరు నా సింహాసన మెక్కఁగలవారు. వీరు నాకు శ్రాద్ధాదులు జరపు వారు. వీరిచేతి నీళ్లతో నా కెలొకము ప్రాప్తిం చునో. ఈమాత్రమున నామనస్సెంత యానంద పరిపూర్ణ మో నీ వే యూహించి యావల నీకుఁ దోచినట్లు చేయుము' అని యూరకుండెను.

'అయ్యా నీవు నాకు సత్యముఁ జెప్పి మేలు చేసితివి. నెలవుతీసికొనెద'నని చెప్పి వెడలివచ్చి యిట్లు వితర్కించెను. 'అహా భగవంతుఁడు నన్నెంతటి ప్రమాదమునుండి రక్షించెను. ఈ లోకములో దుఃఖమిక్రముగాని సుఖములేదని తెలుపఁగాఁబోలు భగవంతుఁ డట్లా దేశించెను. అట్టి సుఖము ముక్తునికేదప్పుఁ బ్రకృతి బద్ధన కెట్లు లభించును. నడచునపుడు తాలు ముండు

కాళ్ళలోఁ గ్రుచ్చుకొనకుండుటకై ప్రపంచ మంతయుఁ జర్మముచేఁగప్పయన్నించుటకంటె మన కాళ్ళఁ బాదరక్షలు దొడిగిఁగొని పోవుట మేలుకదా. మనకు భగవంతుఁడొచ్చినదానితో సంతృప్తిపడక పేరాస వహించితిమేని దుఃఖములు తప్పవు' అని తలపోయుచు నిల్లుచేరెను. సంవత్సరము కాఁగానే మరల భగవంతుఁడు ప్రత్యక్షమై "యెవనివలె నుండఁగోరెదవో చెప్పుము వరమిచ్చెద"నన నా బ్రాహ్మణుఁడు నమస్కరించి యిట్లనియె.

క. వ్యాపిం బొందక వగవక ప్రాప్తంబును లేకమైనఁ బదివేలనుచున్
దృప్తి జెందని మనుజుఁడు సప్తద్వీపములనైనఁ జక్కంబడునే?

క. తనకుఁ గలదానితోడం దనివిగొనెడివాఁడు పూజ్యతముఁడను సుఖముకొ
దని వెఱుంగని శత్రుండును వనటలపాలగుచు దుఃఖవారిధి మునుఁగుకొ.

విశ్వగుణాదర్శము శ్రీ రంగనాథానందస్వామి

ప్రశ్న- వేదాంతమందు అమెరికనులకున్న ఆసక్తి ఏపటి వాస్తవము? ఆసక్తి మేధావంతులకు కూడ నున్నదా?

జవాబు—దాని పరిచయము వారికి కలిగినప్పుడు అందు వారికి ప్రగాఢాసక్తి గలుగుచున్నది. ఆపరిచయము అందఱికిని లేదు. ఒక్కశుభవార్త ఉన్నది. అది మీరు తెలిసికోదగినది. సంయుక్తరాష్ట్రాలలో పెక్కుకళాశాలలలోను విశ్వకళాపరిషత్తులలోను మనఉపనిషత్తులును భగవద్గీతలును పాఠ్యములు గనున్నవి. సంయుక్తరాష్ట్రాలలోను కానడాలోను నేను ఎనుబదినాలుగు కళాశాలలకు పోయి ఉపన్యసించియున్నాను. నావర్యటనములో నేను జూచిన కళాశాలలును విశ్వవిద్యాలయాలును

నూటపడునైదు. వానిలో పెక్కింట విద్యార్థులు పాఠ్యాలలో ఉపనిషత్తులున్నవి. భగవద్గీతయు ఆలాగే దీని సంతటిని వారు వాస్తవముగ పాఠ్యముగ జమవుచున్నారు. ఇందులో వారికి పరిక్షలుకూడ గలవు. క్లిష్టండురాష్ట్ర విశ్వకళాపరిషత్తులో ఒకతరగతివారందఱును మాండూక్యోపనిషత్తును జమవుచుండుటను జూచితిని. విద్యార్థులు వరుసపాటింపు లేక అక్కడక్కడ కూర్చుండిరి. అనంతరము తాముపయోగించు కొనుటకై ప్రసంగములను తేపురికార్చు చేసికొనిరి. వారిప్రాధేయ్యు డేవిడ్ మిల్లరు. ఆయన ఒకటిన్నరసంవత్సరకాలము భువనేశ్వరమున నుండెను. భారతీయుల యాశయము లాయన కెంతయు అభీష్టములు. ఆయన గడపునది

ఇంచుమించు ఆధ్యాత్మిక జీవితమే. ఆయనకు భువనేశ్వరాశ్రమమంటే యొక స్వామితోడి సాహచర్య ముండినది.

భారతీయుల ఆశయములను సన్నిహితరీతి గ్రహించి ట్టి అటువంటి వారున్నారు. వారు పరమసంతోషముతో భారత దేశసందేశమును విద్యార్థుల కందజేయుచున్నారు. ఈ పాఠము లలో విద్యార్థులకు గాఢమైన ఆసక్తి ముచున్నది. కాని వారికి మంచి ఉపాధ్యాయులు దొరిక కుండుట తఱచు కానవచ్చుచున్నది ఉన్నది. వత్తులనుగూర్చియు వేదాంతమునుగూర్చియు సారిహీనములయిన ఆశయాలు విద్యార్థుల కందజేయబడుచుండుటను అప్పడప్పుడు గుర్తించితిని. ఇంకొక కారణము వరిష్ఠులైన యుపాధ్యాయులు వారికి లేకపోవుట అయినప్పటికిని, భారతీయుల ఆశయాలు ముఖ్యముగా వేదాంతము వారి కందుబాటున తావులం దెల్ల అందుచో కఠ్యంతాసక్తి గలుగుచున్నది.

ప్రశ్న — ఏకాగ్ర వేదాంతసాధనలకు అమెరికను ప్రజానీకమున పరిసరము లనుకూలములుగ నుండునా? పాశ్చాత్యదేశాలలో వేదాంతవిహితసన్న్యాస మభివృద్ధిగాంచుట కవకాశము లేపాటి యుండునా?

జవాబు—మానవుని పారమార్థికజీవిత విధానమును తెలిసికొనవలెనని, అట్టి జీవితము గడపుట కవకాశములు గలుగవలయు నని, కోరిక అచట ప్రజలలో ప్రస్తుత మెంతో ఉన్నది. ఏకాంతధ్యాన గోష్ఠికి ఏర్పాటులు చేసినచో ప్రజలు వచ్చి మూగుదురు. షికాగో వేదాంతసాధిటివారు పొరుగున ఉన్న మిచిగనురాష్ట్రములో ఎనుబదియకరాల నేల కొందుమని తెలుపుచుచేసినప్పుడు ఈసముత్పాదము ప్రత్యక్షముగ గననైనది. ఆనేల ఉన్న

ఉరుకు గాంజేను అని పేరు, బావగర్భమైన పేరు! ఆయూరులో ఒక మతమును ఆధ్యాత్మిక విశ్రాంతికేంద్రమును నెలకొల్పు ప్రణాళిక ప్రకటింపబడినప్పుడు, ప్రజల ఆసక్తి పోటెక్కినది. 1969-వ సంవత్సరము జూలై 29-వ తేదినాడు అందుకు శంకుస్థాపనము జరిగినప్పుడు నూర్ల కొలదిగా ప్రజలు ఆసమావేశములో పాల్గొనిరి. 'కాలమాజా' 'పశ్చిమమిచిగను' విశ్వ విద్యాలయములనుండి ప్రాథే సృష్ట వచ్చిరి. తమకు ముప్పాఠ్యైశ్య దూరమున ఇట్టిచక్కని యాధ్యాత్మిక విశ్రాంతికేంద్ర మేర్పడుచున్నందుకను తమవిద్యార్థులను ఉపాధ్యాయులును అందు పాల్గొనగలందులకును తమ కెంతో సంతోషముగ నున్నదని వారు తెలిపిరి.

అవకాశ మున్నదని వారికి తెలియవచ్చినచో వారు—ముఖ్యముగా మానవు నాధ్యాత్మిక జీవితము నవగాహనచేసికొన్న వారు—వచ్చి కలియుదురు. ఆధ్యాత్మికవిషయోపన్యాసము జరిగినచో శ్రోతలగుంపు పుష్కలముగా ప్రోగగును. హిందువుల క్రతుకలాపములందు గల శిల్పమునైతము వారి మనసుల కెక్కినది. అది వారి కెంతో ఆసక్తి గొలుపుచున్నది. ఉపాధ్యాయులకు భారతీయసంస్కృతిని కర్మ కలాపాదికమును నేర్పే తద్వీరుచేయవలె ననుట గూడ సంయుక్తరాష్ట్రాల ప్రభుత్వమువారి ప్రణాళికలలో కలదు. కొందఱుపాధ్యాయులకు హిందూక్రతుకలాపాలను చేసినచూపుట వై నేనును శ్రీభాష్యానందస్వామియు పోయియుంటిమి. హిందు కర్మకలాపాలలోని వివిధసూక్ష్మాలను తెలిసికోవలయు నని కోరుచు వారెంత గనో సంతోషించిరి. ఇది కేవలము విదేశాచారముల ననుష్ఠిత మను కోరిక కాదు, ఆధ్యాత్మికాంశములో పాల్గొనవలె నను కోరిక యే.

అరుదైన వరములు మూడు

శ్రీ నివాళానందస్వామి

మనజీవితములో అరుదైన మూడువరములనగా నేవైయుండునా యని మనలో మనము విల్కించుకొనినచో, మనకు ఆ నందము నిచ్చును. మనలో నెవరిచుట్టుకు చారికి పట్టిన యితరములగు ననేకవిషయములవైపునకు మనస్సు పోవును. ఒకరు ప్రేమయనియు మఱి యొకరు శాంతియనియు ఈవిధముగా నెన్ని యైన చెప్పుదుము. కాని శ్రీ శంకరాచార్యుల వారు ఈవిషయములో చెప్పినది కేవలము నిశ్చయముగా ఆధ్యాత్మికవిషయమై యున్నది. మొదటివరము మానవజన్మ - రెండవవరము - మోక్షము పొందవలయు ననెడి తీవ్రమైన కోరిక - మూడవది - సద్గురువును పొందుట. ఈమూడును మిక్కిలి అరుదైన వరములని ఆయన చెప్పెను. వానిని ఒకదానితరువాత నొకదానినిగా పరిశీలించి చూతము.

మానవునిస్థితిని, ఉనికిని, మనలో చాల మంది ఒప్పుకొందురు. మన మిచ్చట శరీరము, ప్రాణము, మనస్సు, హృదయములను పొంది యున్నామే గాని వానినిగుఱించి విశేషముగా ఆలోచింపము, ఆలోచించి చూతుమేని ఈ ప్రపంచములోనికి మనము వచ్చి చేయున జేదియు లేదనెడి నిశ్చితాభిప్రాయమునకు వత్తుము. దైవము మనల నిచ్చటకు తెచ్చెను, అయినను మనగ్రంథములలో మానవునిపుట్టుక ఆకస్మికమైన సంఘటనగా పరిగణింపబడలేదు. అది పూర్తిగా నొకపనికై ఏర్పడి, ఒకలక్ష్యము ఒకఉద్దేశముకలదై యున్నది. మానవుని జన్మ ఆత్మను సాక్షాత్కరించుకొనుట కేర్పడిన దనియు ఆత్మభయరహితము ధీరము అనియు, వేదాంతము బోధించుచున్నది. ఎన్నిజీవరాసులున్నవో, ఆలోచింపుము. భూమిపైన ఎంత

మంది మానవులున్నారో ఊహింపుము. ఒకరందఱు ఒక్క-విశ్వద్వాప్తమైన ఆత్మయొక్క- వివిధరూపములు, ఒకానొకస్పృష్టమైన పనిని నిర్వహించుటకు భూమిపైకి వత్తుము. మనము మానవమాత్రుల మగుటచేత, మాయవలన, మనము ఆత్మలమని గ్రహింపజాలము, ఆమర్మమును మనము అలోచనలోనికి తీసికొనక విడిచి పెట్టుచుము. అది యేమై యుండు నని అడుగ నచ్చును. మనము మనజీవితములో పొందుచున్న ఆనందానుభవమునకును ప్రాపంచిక ప్రత్యక్షవిషయములకును వెనుక మఱొకతే తముండునా? మనము మానవమాత్రులమే అగుచో, జీవితానుభవములను పొందుచును, జీవితసుఖము ననుభవించుచును, దాని ఈతి బాధలను భరించుచును, అందలి గుణసాతమును నేర్చుకొనుచును, మనజీవితమును సార్థకము చేసికొందుము కాని దూరదృష్టి కలిగియున్నటు వంటిమనజీవితముయొక్క తత్వజ్ఞానమున్న జే-అది, అట్టిజీవితానుభవములను, బాధలకు వెనుక మఱొకతత్త్వమున్నటుల చెప్పెను. అందుచేతనే, మానవజన్మ అరుదైనదిగా చెప్పబడెను.

అరుదా!! సంతాననిరోధము పూనుకొనవలసిన స్థితిపట్టునంతటి దారుణమైన పెరుగుదల జనాభాలో కనిపించుచుండగా అరు దెల్లయ్యె నని యనుకొందువు. మానవునిజన్మ మనప్రాపంచిక జీవితమువలన పొందెడి కష్టసుఖముల ద్వారా-వానికావల నున్నటువంటి, పరతత్త్వమును సాక్షాత్కరించుకొనుటకై ఉద్దేశింపబడిన ఆత్మ్యాశ్చర్యకరమైన అవకాశము కూడనై యున్నది. జీవితము పూర్తిగా కష్టమైనదియు కాదు. పూర్తిగా సౌఖ్యప్రదమైన

దియు కాదు-ఆరెండునుకూడ నై యున్నది. దాని వెనుక తట్టున నున్నదాని ననుభవించుటకై ద్వంద్వములను మనము ముఖ్యముగా, ముందుగా పొందవలసియున్నది. ఆవలనున్న దే-అదే - మన మెవరమై యుంటిమో తెలిసికొనుట-ఇది గొప్పదైన మానవజీవితములో శ్రేష్ఠమైన ప్రధానోద్దేశ్యముగా నున్నది. ఈకారణముచేతనే మానవజన్మ లభించుట ఆరుద్రుని చెప్పబడినది.

సత్యమును తెలిసికొనుట యనగా తన ఆత్మను తాను తెలిసికొనుట, తనబంధమునుండి తాను విముక్తుడగుట ఇందుకైన కోరిక యెంతయో సహజమైనది. ప్రతిజీవితసరిముఖమున మన మట్టిబంధవిమోచనము కోరుదుము. మనము మానవులముగ నుండునే - మనము స్వాతంత్ర్యమును కోరుదుము. మన శక్తిని ప్రదర్శింప కోరుదుము. కాని బంధములో పడిపోవుటకు ఒప్పుకొనము. మన స్వాతంత్ర్యము నెడల మనకుగల ప్రేమఅట్టిది. ఎంతోమంది స్కూలుపిల్లలు ఇంటిలోనే పడియుండి ఎల్లప్పుడు తల్లిదండ్రులు చెప్పిన పనులుమాత్రమే చేయుట కిష్టపడకయు, కళాకాలలకు పోయి, తమ రెక్కలు తాము స్వేచ్ఛగా విప్పుకొని ఆటపాటలలో విహరించుట కిష్టపడెదరు. అదికూడ స్వాతంత్ర్యము నెడల వారికిగల ప్రేమయే అని అనుచున్నాను. అట్టి స్వాతంత్ర్యమును, వ్యక్తిగతజీవనములో-కుటుంబజీవనములో-సాంఘికజీవనములో- దేశ స్వాతంత్ర్యముకొఱకైన జీవితములో పొందుటకు మన మపేక్షింతుము. ఇట్టి మనలోని

తత్వమును పొందుటకొఱకైన ప్రేమ యనునది - దాని కదేకాక - మఱొకగొప్ప ప్రేమతో మిళితమై యున్నది. మానవుని జీవిత ప్రేమలో అన్నిప్రేమలు కలిసి

పోయి యున్నచో, అది, సత్యమును ప్రేమించుట-మనలను గుఱించిన జ్ఞానమును ప్రేమించుట-మనఉత్పత్తి మూలమును ప్రేమించుట-అనువానితో అది మిళితమై యున్నది-జీవస్వాతంత్ర్యమును రెండవవరముగా శ్రీశంకరాచార్యులవారు ప్రతిపాదించినపుడు, ఎట్టితరహాకు చెందిన స్వాతంత్ర్యమును ఉద్దేశించెను? వ్యక్తిగతస్వాతంత్ర్యమా? రాజకీయ స్వాతంత్ర్యమా? ఆర్థికస్వాతంత్ర్యమా? అది యేదియును కాదు-ఆధ్యాత్మిక స్వాతంత్ర్యమునే ఆయన ఉద్దేశించెను. అనగా నేమి? ఈప్రశ్న అనేకభాగములతోగూడిన తత్వశాస్త్రమునకు దారితీయును. దేహమే తానని అనుకొనుచున్నంతవఱకు జీవుడు బంధనములో నున్నాడనుటే తత్వశాస్త్రపు ప్రధానమైన అభిప్రాయము. పుట్టుకలోనే జీవన్ముక్తులై యుండి అవతారమూర్తిగా అవతరించెనని అనినచో చెప్పలేము గాని (వారికికూడ బాధలు తప్పవనియే చెప్పుచున్నారు.) సాధారణముగా, బంధనము ఒప్పుకొనక తప్పదు. మనము బద్ధులముగనే పుట్టితిమి, వీలనగా-అట్టిపరిస్థితులలో మనము మన స్వాతంత్ర్యమునుగూర్చి ఆలోచింపలేము. మనము ఆత్మలము అనుకోలేము. దేహముల మనుకొనుటచేత బంధింపబడితిమి. సృష్టివలన - సృష్టిశాసనమువలన, సృష్ట్యధికారమువలన బంధనమే కాకుండ వైగా, మన మనస్సువలన, దాని దుష్టస్వభావమువలన బంధన. నిన్ను నీవు తర్కించి, విభజించి చూచుకొనిన పక్షము నీవు సర్వస్వతంత్రుడవుగా తెలిసికోగలవు. నీ పశుబుద్ధివలన, నీ మోహమువలన, నీ కోరికలవలన-ఎల్లప్పుడును నీవు వానికి లొంగిపోయి, వానిఆజ్ఞకు లోబడి పోవుచున్నావు. నీమనస్సు నిన్ను అన్నివైపులకు ఈడ్చివేయుచున్నది. నీమనస్సు నిన్ను మఱొక

వైపుకు లాగుకొనిపోవుచున్నందున, నీవు విధాయకముగా చేయవలసినదానిని చేయలేకున్నావు. ఇది స్వాతంత్ర్యమనిపించుకోదు. కాని స్వాతంత్ర్యమును నీవు బడయగలవు. అదే ఆత్మకు గమ్యస్థానము.

అయినను, బంధవిముక్తి నీకు కావలయునన్నచో, అట్టికోరిక నీకు ముఖ్యముగా నుండవలయును. పరిణామవాదమును, దాని అభిప్రాయమును నేదాంతము బోధించి చెప్పను. మనము ధరించిన యీ స్థూలశరీరముచేతను, మనస్సుచేతను, బుద్ధిచేతను, పరిపూర్ణమైన మానవులముగా మనము చేయబడలేదు. ఇంకను ఆధ్యాత్మికపరిపూర్ణత కోరవలసియున్నది, అదియే సత్యమును తెలియగోరుట, అదియే దైవమును పొందగోరుట-ఈభూప్రపంచము మన కియ్యగలిగినదానికంటె విలక్షణమైన మఱియొకదానిని కోరుటయే, అది. ఇట్టి బంధవిముక్తికి కావలయునంతటి కోరిక కలుగుట అరుదు అని చెప్పబడెను. ఎక్కువమంది పెద్దలందఱును, ఆధ్యాత్మిక క్రేణిలో అట్టి కోరికకు చుఱకు పుట్టింపలేనంతటి క్రింది మెట్టున మాత్రమే ప్రాకులాడుచున్నారు. దానివలతాళ్లలో చిక్కుపడిపోయి మన మింకను ప్రపంచముతో సంతృప్తిపడుచున్నాము. దానినే తక్కువ డిగ్రీలోని ఆధ్యాత్మికాభివృద్ధి యని అనెదరు. మనము బుద్ధిహీనుల మనియు, అజ్ఞానుల మనియు, భ్రాంతిలోపడి కొట్టుకొనుచున్నా మనియు బుద్ధిమంతులు మనలను ఇంకను ఏమేమో అనుచున్నారు. మన అప్రైశ్వర్యములు భూమి మీదనే ఉన్నట్లుగా భ్రమించి, అజ్ఞానముచే దానివెనుక నేమియు లేనట్లుగా భావించి మనము ప్రాపంచిక బద్ధుల మనియు, దాని మోహములో పడిపోయినామనియు, బంధింప

బడినామనియు పెద్దల నెడి ఇటువంటి దుర్భరములైన మాటలను భరించుటకు మన కెంతయో సమ్రత, వినయము ఉండవలయును. అట్టి అజ్ఞానముచే బంధింపబడి, భ్రాంతిలో పడి కొట్టుకొనుచుండునంత కాలము దైవమును పొందవలయుననెడి కోరిక ఎన్నటికిని స్ఫురింపదు. మతసంబంధమైన సాధనలవలన, యథార్థసిద్ధిని పొందుట, లేక దైవమును పొందుట యనునది, మానవమాత్రునకు స్వాభావికమైన మార్గము కాదు. అది దైవమును పొందుటకు యోగ్యత కలిగిన మార్గముగా పాటించబడలేదు. మన దేశములో మన దృక్పథము యావత్తు దైవమును పొందుటే అయియుండియు, ప్రాపంచికజ్ఞానము దాని సహజమైన ఆచారముగా మాటిపోయినది. భగవద్గీతలో “వేలకొలదిమానవులలో ఎవడో ఒక్కడుమాత్రమే అరుదుగా పరిపూర్ణస్థితిని పొందుటకు ఉపక్రమించును...” అని చెప్పబడెను. కాబట్టి దైవమును పొందు కోరిక కలిగియుండుట అను రెండవవరము నిశ్చయముగా అరుదైనది. మానవజన్మ లభించుటే అరుదు, లభించినా బంధవిముక్తికి పాటుపడుట అరుదు.

ఈరెండు అరుదైన వరము లేవై యుండెనో తెలిసికోలేనపుడు, మూడవవరము, సద్గురు సహవాసము అనుమాటకు అర్థమే లేకపోవును. మానవమాత్రులైనవారు, మానవులనే మార్గదర్శకులుగా ఉదాహరణగా తీసికొనుట అవసరము. మనకంటె ముందుగా మానవ మాత్రులు, జీవన్ముక్తులైనవారు కలరని ఎఱిగియుండక పోయినపక్షమున మనము దైవమును పొందవలయునని ఆశపడలేము. శ్రీరామకృష్ణపరమహంస, బుద్ధుడు, క్రైస్తువంటి మహానుభావులందఱును జీవన్ముక్తులు, ప్రాపం

చికగురువులు. మనము మానవమాత్రులము, అటువంటి జీవన్ముక్తులు లభించినట్లయిన మానవజీవితములో మనము మంచిఘట్టములో ప్రవేశించినా మన్న మాట, అటువంటి గురుని రక్షణక్రిందికి నీవు వచ్చిన పిమ్మట, ఆత్మ ప్రయాణము ముందుగా సాగుటకు ప్రారంభించును. శిష్యుని ఆత్మ యని కిని, తెలిసికొనునట్లుగా గురువు చేయును. మానవజీవితపు విలువను గుర్తించు నట్లుగా ఆయన సహాయపడును. ముక్తిపొందు కోరికకు చుట్టుకు పుట్టించును. శ్రీరామకృష్ణ పరమహంస తన్ను చదువురానివానినిగా చెప్పు కొనుచుండును. కాని నిజముగా చదువురాని వాడు కాడు. ఐహికవిద్యయందు కుతూహలము లేక పోవచ్చును. ఏ స్కూలులోను చదువు కొనియుండలేదు. దేవునియెడల ఆయనకు గల ప్రేమయే, ఆయన సమ సము తెలిసికొను నట్లుగా జేసెను. సర్వజ్ఞ డాయెను. ఆయన జీవితములో దేవుని పొందవలయుననెడి కోరిక, అతని హృదయములో ఒక అగ్నిజ్వాలయై వెల్లుబికినది. తా నెవరో తెలిసికొని తద్వారా బ్రహ్మజ్ఞానము పొందెను. అటువంటి మహాను భావుని కనుగొన గలుగుట అరుదైనవిషయము ఏలనగా ద్రాక్షతీగెకు గుత్తులుగుత్తులుగా ద్రాక్షపండ్లు పెరుగునట్లు గురువులు పెరగరు. రోడ్డుప్రక్కనుండు మునిసిపలు దీపపుస్తంభ ములవలె వారు తయారుచేయబడునట్టివారు కారు. మనదేశములో ప్రతిమతములోను, వేలకువేలు సాధువులు మతగురువులు గలరు.

వారు అదేవృత్తి కలవారుగా కొందఱును, నిజమైన గురువులుగా కొందఱును కలరు. నిజ మైన గురువులు అరుదుగా నుండురు. అట్టి

వారిని నీవు కండ్లు విప్పకొని చూచి గుర్తుపట్ట వలెను. తమకు తామే నియమించుకొనిన రెండవరకపుగురువులు ప్రపంచములో అనే కులు కలరు. అట్టివారు మనలను దైవసన్నిధికి గొనిపోజాలరు; సరికదా, మనలను తప్పుదారికి మళ్లించెదరు. ఎందుచేతననగా బంధములో పడియున్న గురువు బంధములో నున్న శిష్యుని తరింపజేయలేడు. గ్రుడ్డివానికి గ్రుడ్డివాడు దారి చూపునట్లే యుండును.

మూడువరములు కూడ నిశ్చయముగా అరుదైనవే. దేవుడు కరుణచేతనే అవి పొందబడ వలయును. (1) మానవజన్మ (2) బంధవిముక్తి కైన కోరిక (3) సద్గురుసహవాసము. ఈ మూటివి నీవు పొందియున్నట్లుగా నీకు తోచిన యెడల నీవు భూమిపైన గొప్పఅదృష్టవంతు డవుగా భావించుకొనవచ్చును. ఆ మూటిని పొందినవారందఱు ఎల్లపుడును ఆధ్యాత్మిక ముగా అభివృద్ధిని గాంచుట లేదు. ఎందుచేత? పరిపూర్ణ తన సిద్ధింపజేయు పర్యంతమును అధి రోహించుట అంతచులకనైన పని కాదు. అట్టి మహానీయుని నీవు పొందగలిగినను నిన్ను నీవు తరింపజేసికొనుభారము నీపైనే యున్నది. ఆయన తటస్థముగా నుండి నీ అభివృద్ధికి మార్గము చూపుచు, ఆటంకములను అప్పు డప్పుడు ఒత్తిగించుచుండును. నీజన్మ పవిత్ర మైనదని నీవు గుర్తించుకోగలిగినను, యథార్థ మైన జీవస్వాతంత్ర్యముకొఱకై నీహృదయము పరితపించునెడలను దైవకారుణ్యమువలన నీకు లభ్యమైన యీ మూడు భాగ్యములను నీవు వృథాగా జార విడువకుము. ఒక అడుగు ముందునకు వేసి భ్రాంతిని, అజ్ఞానమును, భవ బంధమును త్రెంపుకొనుత్యాగము చేయుము.

వార్తలు - విశేషాలు శ్రీ రామకృష్ణమతం, మద్రాసు-4

శ్రీ శంకరజయంతి.

శ్రీ శంకరజయంతి తిథిపూజ 29-4-71 న
 తేదినాడు. అందుకు సంబంధించిన పౌరమహాసభ
 2-5-71 న తేది భానువారంనాడు వివేకానంద
 హాలులో సమావేశమైనది.

భజగోవిందమును మంత్రపుష్పానుసంధా
 నమును ముగిసినతర్వాత మతాధ్యక్షులు శ్రీమ
 త్కైలాసానందస్వాములు సదస్యులకు స్వాగ
 తాశీస్సు లనుగ్రహిస్తూ ఈలాగు వాక్కు
 చచ్చురు:—శ్రీశంకరాచార్యులమాహాత్మ్యము
 ఆయన సందేశముద్రయా భారతదేశమం
 దంతటా కనవచ్చు. విశ్వమానవుల ఆశయా
 లపై శ్రీశంకరప్రభావాన్ని గుర్తించవచ్చు.
 తన ముప్పైరెండేళ్ల అల్పజీవితంలో ఆయన
 సాధించింది మహాకరికైతే పెక్కుకతాబాల
 కైనా సాధ్యమయ్యేది కాదు. మన హిందూ
 సిద్ధాంతానికి ప్రాణంపోసి తఱుగనిశక్తిని సమ
 కూర్చింది ఆయనే: అసంతరకాలాలవారికై
 ఆయన పెట్టిపోయిన అమూల్యవిజ్ఞానధనం
 సార్వకాలికం. ఇప్పటి భారతదేశాన్ని భావన
 లోకి తెచ్చుకోవాలంటే, ఈ కేరళీయబాలకుడు
 చేసిన ఘనకార్యాలను గుర్తించి తీరాలి. మన
 సులకు సులభంగా అందని అద్వైతప్రతిపాదన
 లోనే కాక దైవందిన మాత్రుపాసనలో కూడ
 శ్రీశంకరులప్రభావం స్పష్టం. అవతారపురు
 షుడు కానిదే, ఆయన సాధించినపనులను సాధిం
 చటం దుర్లభం. మండనమిశ్రప్రముఖులగు
 కొమ్ములు తిరిగిన పండితులు ఈ ఆత్మజ్ఞాన
 ఘనుని శ్రీచరణము లాశ్రయించారు. సన్నా
 సులు సంఘంలో ముఖ్యాంగభూతులని శ్రీశంక
 రులు నిరూపించారు. ఆయన నడలని నిష్కల
 వాడు, గవన్యవరుడైనప్పటికీ ప్రమాణముల

అతిక్రమింపడు. అట్టి మహనీయుని జయంతి
 మహోత్సవం జగన్మంగళదాయకం.”

తర్వాత విశ్వవిద్యాలయ
 సంస్కృత శాఖాధ్యక్షులైన డాక్టరు సి. ఎ
 వేంకటేశ్వరం ఎమ్. ఏ., పి. హెడ్డి, అనువారు
 శ్రీశంకరులజీవితోపదేశాలనుగూర్చి విపులంగా
 ఉపన్యసించారు. వారు మొదట కొంతసేపు
 సంస్కృతభాషలో ప్రసంగించి పిమ్మట ఉపన్యా
 సాన్ని అంగ్లభాషలో సాగించారు. శ్రీశంకరుల
 జీవితంలో హాస్యసంభావలను పేర్కొన్నారు
 శ్రీశంకరుల వ్యాఖ్యానాలచే తేటతెల్లమైన
 వేదాంతశాస్త్రసత్యాలను ప్రస్తుతించారు.

శంకరులవంటివారు మానవతనికి పారమార్థిక
 వైద్యులు. వారికి మానవులు ఎంతగనో ఋణ
 పడి ఉన్నారు. ఆలపప తీర్పుకోలేం. అంతటి
 మహాత్ములు తాము జన్మించిన ప్రాంతానికి
 మాత్రమే చెందినవారుగా ఉండరు. ‘పసుడైవ
 కటుంబకమ్’ అన్నట్లుగా ప్రపంచమంతా వారి
 వర్గమే, వారి కటుంబమే. తపోజ్ఞాన - యజ్ఞ
 దానాలు వారిసామ్య. పొట్టకూటిచదువుకంటే
 ఎంతో విలక్షణమైన ఆత్మవిద్యను వారు కలు
 పారు. లమునకు ముఖ్యాంగం వినయమే అని
 దానిని పెంపొందింపగలది ఆత్మసంయమమే
 అని—వారు బోధించారు. శ్రీశంకరులజీవితం
 చదువరులకు అద్భుతావహమైనది, ప్రతినంభ
 వానికి మహోత్సాహదాయకమైన ప్రగాఢత
 ఉంది. ఆయనప్రతిభయు నైపుణీయు నిర్మా
 ణాత్మకములు. దేనిలో ఏనా, ఆయనశక్తి
 అమోఘం. మహాన్నతాధ్యాత్మికానుభవా
 లను అవలీలగా ప్రతిపాదిస్తాడు. ఆత్మోద్ధార
 ణోద్యమంలో ప్రారంభదశలో ఉండువానికి
 నైతం అందుబాటుయ్యేట్లు ఆస్వాద్యమయ్యే

రితిగా స్తోత్రాల అమృతం వర్షించాడు. భారత దేశాధ్యాత్మిక చరిత్రలో శ్రీశంకరులస్థానం అమరము సార్వకాలికము.”

శ్రీ కె. చంద్రశేఖరంగారి వందనోపచారంతో నాటి సభాకార్యక్రమం ముగిసింది.

శ్రీరామానుజ జయంతి

తిథిపూజ 29-4-1971 వ తేది నాడు. అందుకై పౌరసభ సమావేశమైనది 9-5-1971 భానువారం సాయంకాలం 6 గంటలకు.

ప్రార్థనగేయం మంత్రపుష్పం ముగిసినతరువాత శ్రీరామకృష్ణవిజయ (తమిళ) పత్రికా సంపాదకులయిన శ్రీమత్పరమాత్మానందస్వామి సభాధ్యక్ష్యం వహించి తొలిపలుకులలో ఈలాగు వక్కాణించారు.—“ఈలాంటి ఆత్మవిద్యాగురువులజయంతిమహోత్సవాలను తప్పక జరపాలి. మన దేశీయాధ్యాత్మికవిజ్ఞానసంపత్సమృద్ధిని మన కెటుకొనవలసినవారు వారు. వారి ఆదర్శజీవితాలను మనసం చేయడం మన సాధనోద్యమాలకు తేజకరం. ఋషులకు ఆచార్యులకు మోక్షమార్గాన్ని కనుగొన్నవారికి భారతదేశం పుట్టినిల్లు, వారధిగమించిన ఆధ్యాత్మికమహోన్నత శిఖరాలు లోకులకు ఆశ్చర్యకరములై ఉన్నాయి. భారతీయాధ్యాత్మికాన్వేషకులు ఆవిషయమును ఆమూలాగ్రంగా విభజించారు. వారి పురోగమనపుగుర్తులు చరిత్రలో స్ఫుటతరంగా కనిపిస్తున్నాయి. పరతత్త్వం ఒక్కటే అని, దాని ప్రాపించు దారులు పెక్కులు అని—ఆధ్యాత్మికవిద్యా సారాంశం. వేదాంతశాస్త్రాలలో ద్వైతము విశిష్టాద్వైతము అద్వైతము అను సిద్ధాంతత్రయమును లోకానికి ప్రదర్శించినవారు భారతీయులు. శ్రీశంకరులయుశ్రీరామానుజులయు జయంతితిథి ఒక్కటే అగుటలో

ఎంతో అంతరార్థం ఉంది. అది కేవలం యాదృచ్ఛికసంభవం కాదు. శ్రీరామానుజుల వారు గొప్పవెలుగు, యుగపురుషులు, లోకోద్ధారకులు, వైష్ణవచార్యహారములో నాయకరత్నస్థానీయులు వారి నూటయిరవై సంవత్సరాల జీవితం అధీతిబోధాచరణప్రచారాలతో నిండిఉన్నది.”

తర్వాత శ్రీ సి. ఎస్. పార్థసారథి బి. ఏ., బి. ఎల్. గారు శ్రీరామానుజులవారి జీవితచరిత్రమును ఉపదేశాలనుగూర్చి పాండిత్యమండితంగా ఉపన్యసించారు. “మనదేశంలో మహాపురుషులు ఎదతైనా ఉన్నారు కాని, బాన్సనునుగూర్చి బాన్సెల్లు ప్రాసీపెట్టినట్లుగా, వారిని గుఱించిన విశేషాలను ప్రాసీపెట్టినవారు లేరు. ఐ.రా. అనుశ్రుతంగా చెప్పకొనబడుచున్న క్రమంలో శ్రీరామానుజులవారి జీవితాన్ని—శిష్యత్వము. శ్రీవైష్ణవప్రావణ్యము, ఆచార్యకమునకు సలసినచాని నెల్ల ఆధికరించడం, జీవితలక్ష్యాలను సర్వర్థించడం అనే నాల్గు శీర్షికల క్రింద అమర్చవచ్చు.” అన్నారు. వారి జీవితంలోని ప్రతినంభవమునకు గల ప్రాముఖ్యాన్ని వివరించారు. అప్పటిచారిత్రకపరిస్థితులను తెలిపారు. సమకాలిక మహాపురుషులతో శ్రీరామానుజులవారికి సమకూడిన సమావేశాలను వారి పట్ల అపారభగవదనుగ్రహమును విశదీకరించారు. శ్రీశంకర శ్రీరామానుజులసిద్ధాంత విభేదాలను ప్రదర్శించారు.

డాక్టరు ఎస్. వేణుగోపాలంగారి వందనోపచారంతో సభాకార్యం ముగిసింది.

అశ్రుతర్పణం

శ్రీతేజసానందస్వాములవారు 11-5-1971వ తేదినాడు తమ 75-వ ఏట, కల్కత్తాలో సేవాప్రతిష్ఠాన మనెడి రామకృష్ణమిషను ఆస్పత్రిలో మహాసమాధి నొందారు. వారు చాలకాలంగా

ప్రేగులలో రక్తస్ఫుటంచే బాధపడుతుండి నారు. పూర్వాశ్రమంలో వారిపేరు ఖగేంద్ర నాథ. డాకాజిల్లాలో హుషానియా గ్రామంలో 1896 లో జన్మించారు. డాకామాణిక్ గంజ్ స్కూలులో మెట్రిక్యులేషను, రాజాసాహి గవర్నమెంటుకాలేజిలో బి.ఏ., కల్కత్తా విశ్వ విద్యాలయంలో ఎమ్.ఏ., పరీక్షలలో అగ్ర శ్రేణిలో ఉత్తీర్ణులయ్యారు. 1919 లో వారు శ్రీ బ్రహ్మసందస్వాములయొద్ద మంత్రదీక్ష పొందారు. భువనేశ్వరంలోను మాయావతి లోను సుదీర్ఘ కాలం ఉండి రామకృష్ణ మిషను సేవాకార్యక్రమాలలో అన్వయిస్తూ వచ్చారు. డాకాలోను ఇరవై నాలుగురకణాలలోను రెండు స్కూళ్ళలో హెడ్మాస్టరుగా కొన్ని యేండ్లు ఉద్యోగం చేశారు. 1927 లో వారణాశిలోని రామకృష్ణాద్వైతాశ్రమానికి పోయి ఉండి శ్రీరామకృష్ణసంఘంలో చేరారు. శ్రీశివానంద స్వాముల యొద్దనుండి మొదట బ్రహ్మచర్య దీక్షను, నాలుగేండ్ల కనంతరం సన్న్యాసదీక్షను స్వీకరించారు, నాలుగేండ్ల కాలం 'వేదాంత కేసరి'కి సంపాదకులుగా ఉండినారు. తర్వాత

కొంతకాలం ఉత్తరకాశీలో స్వాధ్యాయతప శ్చర్యలలో గడపారు. 'కల్చురల్ హెరిటేజి' సంపుటాలను ప్రకటించటంలో శ్రీ మాధవా నందస్వామికి సాయపడ్డారు. రెండేండ్లకాలం మాయావతిలో ప్రబుద్ధభారతపత్రికకు సంపాద కులుగా ఉండినారు, తర్వాత మరల కొంత కాలం తీర్థయాత్రలో హృషీకేశంవద్ద తపశ్చర్యలో గడిచింది. 1941 లో బేటూరు విద్యా మందిరకళాశాలకు మొదటి ప్రిన్సిపాల్ అయ్యారు. 1948లోపాట్నారామకృష్ణాశ్రమానికి అధ్యక్షు లయ్యారు. 1951లో కాలేజికి మరలి వచ్చారు. శారదాపీఠాదిసంస్థల నిర్వాహకపరిషత్తులలో స్వామి సభ్యులుగా ఉండినారు. 1961లో రామ కృష్ణశతధర్మకర్తలలో ఒకరుగా అయ్యారు. శ్రీరామకృష్ణ - వివేకానంద - సోదరి నివేదితా - ప్రముఖులనుగూర్చి ఈయన వ్రాసిన గ్రంథాలు జనప్రియ విశేషంగా చూడగొన్నాయి. తన చరమఘడియలు ఆయనకు స్పష్టంగా తెలిసి ఉండినవి. ఆయన నిర్యాణం ఈసంస్థకు తీరని నష్టం. ఆయన ఆత్మకు శాంతి చేపూరుత !

గ్రం పరిచయం

మనవిజ్ఞానం

రచన : కూర్పు, శ్రీరంగుడు వేంకటరమణ మూర్తి (పూర్ణ)గారు ప్రాప్తిస్థానం : శోభా ప్రచురణలు, విజయనగరము-2, చిన్నసైజు, పుటలు 67, వెల రూ. 1-25.

తమమతమునకు సంబంధించిన ఆచారవ్యవహారములనుగూర్చి హిందువులు తప్పక తెలిసికోవలసిన ప్రాథమికవిషయముల తెలివిడి ఈ చిన్నపుస్తకంలో ఉన్నది. ఆపరిజ్ఞానం బాత్తిగా

లేక శోచనీయస్థితిలో ఉన్న హిందూయువకు లందఱూ ఈగ్రంథాన్ని తప్పక చదివి జిహ్వాం చలముల ధరించుట వారి కెంతయు శ్రేయోదాయకం.

ఉపనిషద్వాణి-1

ఇది ఆర్ష సాహితీ (సనాతన ధర్మప్రచార సంస్థ) వారి 25-వ ప్రచురణం. ప్రాప్తిస్థానం 25-7-18 ఆమంచివారి వీధి, విజయనగరం 2, చిన్నసైజు పుటలు 14. కావలసినవారు 20

పైసలు తపాలాబిళ్లలు పంపి ఈ పుస్తకం ప్రతి ఒకటి పడయ వచ్చు.

విద్య పరావిద్య అపరావిద్య అని రెండు విధములు. విహితజీవితసుఖసౌకర్యమైన విద్య అపరావిద్య, బ్రహ్మసాక్షాత్కారసాధకమైన విద్య పరావిద్య. ఉపనిషతులలో పదిలపడియున్న పరావిద్యకు సంబంధించిన కొన్ని విషయము

లప్పుడప్పుడు 'ఉపనిషద్వాణి' అనుపేర ప్రచురింపబడిన వీరి ప్రచురణలలో ఇది మొదటిది. బ్రహ్మవిద్యావిశిష్టత, అవిద్యావిద్యలు, బంధమోక్షములు, శరీరము-శరీరి, అనాత్మ-ఆత్మ, బ్రహ్మ అను ఆఱుశీర్షికలక్రింద వాని సరళ సంక్షిప్త వివరణ ఇందున్నది, జిజ్ఞాసువుల కవశ్యపఠనీయం.

ప్రభాకర్.

చందాదారులకు విజ్ఞప్తి

'శ్రీరామకృష్ణప్రభ చరిత్రంలో ఇరవై యేడు సంవత్సరాలు గడిచాయి, ఇరవై యెనిమిదవ సంవత్సరం ప్రారంభమౌతున్నది. ఈ 1971-వ సంవత్సరము జూలై నెల [విరోధి కృష్ణజ్యేష్ఠమాస్ సంచికతో] ఇరువదియేడవ సంపుటము ముగిసి, జూలై నెల (ఆషాఢ మాస) సంచికతో ఇరువది యెనిమిదవ సంపుటం ప్రారంభమౌతున్నది. శ్రీశారదా శ్రీరామ కృష్ణలయూ, శ్రీవివేకానందాదిప్రముఖశిష్యవర్యులయు జీవితసందేశాలచేత ప్రఖ్యాతమూ వ్యాఖ్యాతమూ ఐన మన సనాతనధర్మవిజ్ఞానమును ఈ పత్రికద్వారా యావదాంధ్రమహాజనులకు ఇతోధికంగా అందజేసే సేవకు 'శ్రీరామకృష్ణప్రభ' తన్ను పునరంకితం చేసుకుంటున్నది. రచయితలయు చందాదారులయు సహకారం పూర్వాధికంగాను నిత్యప్రవర్ధమానంగాను లభిస్తుండగల దని విశ్వసిస్తున్నాం. ప్రతిచందాదారు మఱిసలుగురు చందాదారులను చేర్చి చండద్వారా ఈ సారమార్గి కజ్జానయజ్ఞమును విజయవంతంగా చేయవలసిం దని, సాధనానుభవ విశారదులు తమ అనుభవవిశేషాలను సరళసలక్షణసారధురమధురవక్కణంలో పొందుపఱచి ఈ పత్రికద్వారా జిజ్ఞాసువుల కందచేయవలసిం దని ప్రార్థిస్తున్నాము.

సంపాదకులు

తూర్పుబంగాళంనుండి వస్తున్న లక్షలాది కాందిశీకులకు సాహాయ్య కార్యక్రమం

విపులమైన యీ సాహాయ్యకార్యక్రమాన్ని—విపత్తు ఆరంభమైననాటినుండి గుంపులుగా వస్తున్న కాందిశీకులకు రామకృష్ణమిషనువారు నిర్వహిస్తున్నారు. పని నానాటికి ఎక్కువవుతున్నది. వివేచనూ, మనుష్యబలమునూ ఎక్కువ కావలసివస్తున్నది.

ఈ నివేదిక వ్రాసేనాటికి ఏడు కేంద్రాలలో ప్రతిదినం 64,400 ప్రజలకు సేవ సమకూర్చబడుతూ ఉంది. కేంద్రాలు—(1) దాకి (నాలుగుమకాములు) మేఘాలయపు పాలిమేర, (2) షెల్లా - మేఘాలయపు పాలిమేరలోనే, (3) కరీమ్గంజ్ (మూడుమకాములు), ఆస్సాము లోని కచర్ జిల్లాలో, (4) మాణిక్ గంజ్, జలైగురిజిల్లా, పశ్చిమబంగాళం, (6) జమ్మేశ్వారు, నాదియాజిల్లా, పశ్చిమబంగాళం, (7) గైఘట్, 24 పర్గణలజిల్లా, పశ్చిమబంగాళం.

సేవాకార్యవివరాలు - మొదట 1,05,121 ప్రజలకు అన్నం, అటుకులు, బెల్ల పునీరు పంచిపెట్టబడ్డాయి. ప్రస్తుతం వంటసామగ్రి వస్త్రాలు దుప్పట్లు, పాలపొడి, పరికరాలు మందులు ప్రతిదినం అందజేయబడుతున్నాయి.

పంచిపెట్టబడ్డ వస్తువుల పరిమాణ వివరాలు :—బియ్యం - 448 క్వింటళ్లు, అట్ట - 175 క్వింటళ్లు, పప్పు - 159 క్వింటళ్లు, ఉప్పు - 16 క్వింటళ్లు, మిరపకాయలు - 10 కోట్ గ్రాములు, ఉల్లగడ్డ - 44 క్వింటళ్లు, అటుకులు - 11 క్వింటళ్లు.

వస్త్రాలు :—దోవతులు - 1900 చావులు, చీరలు-1900, దుప్పట్లు-1850, ఉన్ని బ్లాంకెట్లు-98, స్వెటర్లు-228, వంటపరికరాలు, నుండలు, ప్లేట్లు, గరిటెలు వగైరాలు-291 ఉరువులు.

పాలపొడి-6 క్వింటళ్లు, నూర్లి-15 డబ్బాలు, 500 మందికి వైద్యసాహాయ్యం అందజేయబడింది.


విజ్ఞప్తి

మిషనువారు తూర్పుబంగాళప్రజలకై ఈ సాహాయ్యకార్యభారాన్ని చక్కగా నిర్వహించగలందులకు ఉదారమహాజనులను వస్తురూపంగాగాని, ధనరూపంగాగాని ధారాళముగా విరాళములు ఈయవలసినదని ప్రార్థిస్తున్నాం.

విరాళాలను ఈ క్రింది విలాసాలలో దేనికైనా అందజేయవచ్చు :—

1. రామకృష్ణమిషను, బేలూరు మతం పోస్టు, హారా, పశ్చిమబంగాళం.
2. అద్వైతాశ్రమం, 5 దేహిఎస్టాబ్లిష్మెంట్, కల్కత్తా 14.
3. రామకృష్ణ మిషను, రామకృష్ణాశ్రమమార్గ, న్యూఢిల్లీ 55.
4. శ్రీరామకృష్ణమతం, మైలాపూరు, మద్రాసు-4.
5. రామకృష్ణమిషను, ఖార్, బొంబాయి-52.

గంభీరానందస్వామి,
జెనరల్ సెక్రటరీ, రామకృష్ణమత మిషనులు,



శ్రీరామకృష్ణ ప్రభ



ఇరువది యేడవ సంపుటము

౧౯౭౦ జూలై సాధారణాషాఢము మొదలు ౧౯౭౧ జూన్ విరోధికృష్ణేష్టము వఱకు

సంపాదకులు :

శ్రీ హీరానందస్వామి

శ్రీ నేలటూరి భక్తవత్సలము, ఎమ్.ఏ., బి.ట.ఎల్.



రామకృష్ణమఠము, మైలాపూరు, మద్రాసు-4.

సాలు చందా రూ. 5

విడి ప్రతి 50 పైసలు

అకారాది విషయానుక్రమణిక

అనునయము	శ్రీ పులకవి శేషగిరిరాయకవిగారు	౭౪
అనువాదములు - రామాయణము	శ్రీ మందలపరి ఉషేంద్రకర్మగారు	౩౨
అపూర్వాధ్యాయం - విశ్వచరిత్రలో	శ్రీ హిరానందస్వామి	౨౨౦
అరుజన వరములు మూడు	శ్రీ నిర్వాణానందస్వామి	౪౭౮
ఆచార్యకము - లోకమౌళి శారదమ్మ		
నెఱవిన	శ్రీ కె. టి. ఎల్. నరసింహాచార్యులుగారు	౨౩౩
ఆచార్యకము - ప్రాకృచ్ఛమములందు		
శ్రీవివేకానందస్వాముల	సంపాదకీయము	౨౪౪
ఆత్మాంతచతుర్వింశతి నామావళి	...	౧౧౬
అదర్శపురుషుడు - శ్రీరామకృష్ణుడు	ఆశుకవికీర్తి శ్రీ చిలువూరి మాధవకృష్ణకవిగారు	౭౦
ఆదికవి - వాల్మీకి	శ్రీ పోలూరు నానుచుజ్ఞానకీరామశర్మగారు	౭
ఆలసేంద్రక పూనుడోయయ్యలూరు	సంపాదకీయము	౨౫౩
ఇతిహాసశ్రేష్ఠము		౪
ఉత్తరామాయణము - తిక్కన	డాక్టరు విష్ణుభట్ట విశ్వనాథకాశ్మీగారు	౩౬
ఉపదేశములు - బుద్ధివేదము	శ్రీ యనమండ్రం వేంకటరామయ్యగారు	౩౮౩
ఉపనిషత్సూత్రావళి	శ్రీరాంపల్లి శ్రీరామచంద్రమూర్తిగారు	౧౧౧, ౧౯౬
ఉద్భవము	కీ. శే. కులపతులు ముట్నూరు కృష్ణరావుగారు	౩౯౭
కన్యాశుభ్రము - శ్రీ వివేకానంద శివిత		
చరిత్రలో	శ్రీ యనమండ్రం వేంకటరామయ్యగారు	౧౬౧
కర్మయోగము - శ్రీకృష్ణుడుపదేశించిన	సంపాదకీయము	౧౧౯
కృష్ణలీలామృతము, శ్రీ	శ్రీ మేకా సుధాకరరావుగారు	౧౧౭
కృష్ణసుతి, శ్రీ	...	౧౧౬
కృష్ణుని మాహాత్మ్యము - భీష్ముడు		
తెల్పిన, శ్రీ	శ్రీ మైలవరపు వేంకటకాశ్మీగారు	౧౬౯
కృష్ణుని యువదేశము - శ్రీ	శ్రీ పాణేళకుమార్	౧౩౨
కృత్రిమపండిత శంకరలాలకుస్వామిజి లేఖ	...	౬౯౦
క్షురాక్షురములు	కీ. శే. కులపతులు ముట్నూరు కృష్ణరావుగారు	౩౩౨
గణపతిసుతి	శ్రీ నేలేటి విశ్వనాథకర్మగారు	౪౧౧
గురుభక్తి పరమాదర్శము	సంపాదకీయము	౮౮
గురుసుతి	శ్రీ నేలేటి విశ్వనాథకర్మగారు	౪౧౦
గోవిందుభజనసల్లు	కీ. శే. సామర్తి వేంకటరమణరావుగారు	౩౭౮
గ్రంథపరిచయం	౮౦, ౧౧౨, ౧౪౮, ౧౫౦, ౧౬౨, ౨౪౪, ౨౭౬, ౩౦౮, ౩౪౦, ౩౭౨, ౪౦౪, ౪౩౪	
జీవజనార్దనారాధనము	సంపాదకీయము	౧౨౭
త్రిపుటతనదును నెమ్మది	..	౪౧౧
ధర్మానుష్ఠానము - శ్రీరాముని	శ్రీ శేతా వసంతరవీంద్రనాథగారు	౨౪
ధర్మోపదేశము - భీష్ముడు ధర్మరాజునకు		
కావించిన	ప్రభాకర్	౪౦౦
ధీవికాసము, నశేంద్రుని	శ్రీ చిరంతనానందస్వామిగారు	౨౮౭
నతి - శ్రీరామునకు		౩
నవరత్నమాల - మాత్స్యసుతి		౧౪౪

నామావళి - దేవ్యష్టావింశతి
పరబ్రహ్మముతో మనభాంధవ్యము
పరమహంస ప్రబోధవాణి

... ..
శ్రీ కలగర నాగధూషణచాదరిగారు
...

౧౫౪

౨౦౧

౧౫౨, ౧౫౪, ౨౧౬, ౨౪౮, ౨౫౩, ౩౧౩,
౩౪౫, ౩౬౬, ౪౦౮

పరమాదర్శము, విశ్వమానవతతికి

శ్రీరామకృష్ణుడు

సంపాదకీయము

౩౧౬

పురాణపఠనావశ్యకత

శ్రీ కాశీభట్ట సుబ్బయ్యశాస్త్రిగారు

౩౫౮

పంచరత్నములు - శ్రీరామ

శ్రీ చేహారి శివకవిగారు

౩౪౮

ప్రబోధరత్నోద్యమములు

సంపాదకీయము

౧౮౬

ప్రబోధము - యువభారతీయులకు

శ్రీ శ్రీ వీరేశ్వరానంద మహారాజులుంగారు

౧౬౩

ప్రాశస్త్యము - శ్రీరామాయణ

శ్రీ వేదము వేంకటరాయశాస్త్రిగారు

౧౫

భరతమహిమ

కీ. శే. మహాపాధ్యాయ దుర్గా సుబ్రహ్మణ్యశర్మగారు

౩౬, ౯౪

భరద్వాజుడు - మహర్షి

శ్రీమత్కాంచీ ప్రతివాద భయంకర అణ్ణంగరాచార్యస్వామి

౬౩

మహిమసురమర్దనము

శ్రీ తుమ్మల పేరారెడ్డిగారు

౧౬౩

మాతృపూజ, శ్రీరామకృష్ణుని

సంపాదకీయము

౧౫౫

మాతృభక్తి - శ్రీ ప్రేమానందస్వాముల

శ్రీమత్ప్రవాణిక శ్యామాప్రాణ

౨౩౫

,, - శ్రీ శారదానందస్వాముల

,,

౨౨౫

మాయావాదము

శ్రీ నిర్వాణానందస్వామి

౨౦౩; ౩౦౨

మారుతీసుతి

శ్రీ యల్లంరాజు చెంచుసుబ్బారావుగారు

యోగదృష్టి - రామాయణంపై

శ్రీ తుమ్మల నరసింహరావుగారు

౩౧౪

రామకృష్ణతాతావళి

శ్రీ వే. గోపీనాథ

౩౪౮

రామగుణార్ణవము

౩

రామమంగళము - శ్రీ

శ్రీ అయ్యగారి రామచంద్రరావుగారు

౩౩౩, ౩౫౬

మాహాంతరము

కీ. శే. వలపతులు ముట్నూరు కృష్ణరావుగారు

౩౦౧

లక్ష్మ్యప్రేరణ

లేఖకటి - శ్రీరామకృష్ణానందస్వామికి

శ్రీ వివేకానందస్వాముల

లేఖావళి, శివానంద

... ..
౧౦౮, ౧౩౩; ౧౩౧, ౧౯౧, ౨౩౯, ౨౬౮, ౩౦౩,
౩౨౮, ౩౯౧, ౪౧౩

వారలు విశేషాలు

౩౫, ౧౧౧, ౧౩౯, ౧౩౩, ౨౧౦, ౨౪౦, ౨౩౦,
౩౦౪, ౩౩౫, ౩౬౩, ౪౦౨, ౪౩౩

వాలిసాధారణసందేశం

శ్రీమత్కైకవర్ధిస్వామిగారు

౯౩

వ్యాఖ్యీసుతి

నే. భ.

౪౩౩

విద్యావిధానము - శ్రీరామత్థిస్వామి

శ్రీ చేరాల కృష్ణద్రవీడుగారు

౨౯

విలాసములు - సేతుబంధమున, సీతాదేవి

మూలము : శ్రీ శంకరభగవత్పాదులు: వ్యాఖ్యాత అన్నమాచార్య

౧౧; ౧౧౩, ౧౪౯, ౧౫౧, ౨౧౩, ౨౪౫, ౨౩౩,
౩౦౯, ౩౪౧, ౩౬౩, ౪౦౫

వివేకమాదామణి

శ్రీమత్కైకవర్ధిస్వామి

౨౬౯

వివేకానంద విజ్ఞానమూర్తి

,,

౫౫

విశుద్ధభక్త్యాగ్రసరుడు - విధిపలుకు

సుబంధు

౩౯౮

విశేషదర్శనవిజయము

విశ్వగుణాదర్శము	శ్రీరంగనాథానందస్వామి	౩౯౪, ౪౭౬
శతకసప్తకసారము	శ్రీ వివేకానందస్వామి	౧౨౧
శశిసాంత్వననూతులు	...	౮౬
శివానందస్మృతులు	శ్రీమత్ప్రవాణిక శాస్త్రమౌపాణి	౧౦౬, ౧౩౫, ౧౬౯, ౧౮౯, ౩౮౮, ౪౧౬
శుకోపదేశము	విద్వాత్ బులుసు వేంకటేశ్వరుగారు	౪౭
శేషుషీనందేశాలు-శ్రీశంకరభగవత్పాదుల	సంపాదకీయము	౩౮౦
శంబుకవధాంతర్యసందేశం	శ్రీమత్తేజవతీరస్వామి	౧౭౩
శ్రీమద్రామాయహాదాహరణము	శ్రీ పాటిల్ తిమ్మరెడ్డిగారు	౪౧
నీతకథ	శ్రీ కొమాండూరు కల్యాణరాం గారు	౫౯
నూ కినుంజరి - శ్రీకారదా	...	౨౧౮
సంతృప్తియే పరమగుణము	శ్రీ వాసుదాసుగారు	౫౭౩
సందేశము - శ్రీ వివేకానంద	...	౨౫౧
,, శ్రీ రామకృష్ణ	సేనాని	౩౨౧
సంవాదము - వివేకానంద వరేంద్రనాథ		
సేనుల	...	౨౯౨
స్మృతి - శ్రీమద్వివేకానంద	...	౨౯౯
స్వామిజి ప్రబుద్ధ భారతపత్రిక విశేషరీతి	...	౨౯౫
నానుమంతుడు	డాక్టరు దివాకర్ల వేంకటాచలధానిగారు	౪౯
హిందూసిద్ధాంతము - భారతదేశ		
భవిష్యత్తు	సంపాదకీయము	౩౫౦

శ్రీ రామకృష్ణ బోధామృతము

అనువాదకలు :

శ్రీ చిరంతనానందస్వాములవారు

పరిశోధితమగు 1121 మహాపదేశములతో, సంగ్రహ జీవితముతో నలరారుచున్నది.

జీవుడు : సంసారము ; మాయ, గ్రంథములు : గ్రంథులు, బాధగురువులు : బోధగురువులు, తాకికులు : వారి ధోరణులు, ఆత్మోన్నతి ; సాధకులు : వారి యాచర్యములు, పారమార్థిక జీవనమునకు సదుపాయములు, సర్వమతసామరస్యము, జీవుడు : దేవుడు, జ్ఞానము : భక్తి : కర్మము, బ్రహ్మతత్త్వము, సూక్తులు : నీతికథలు మున్నగు అంశము లిందు తేటతెల్లముగ పసిబిడ్డల కయిన నవగాహన కాగల ఉపమానములతో వివరింపబడియున్నవి.

...ఈ గ్రంథం చదువుతూంటే ఒక్క ఐహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మాలూ, రహస్యాలూ, కీలకాలూ చక్కగా అరటి పండ్లాల్సి చీతిలో పెట్టినట్లు ఉంటవి...

—ఆంధ్రపత్రిక

540 పుటలు ప్రజ్వలమగు పంచమ ముద్రణము : వెల : అట్టబైండు : రూ. 4-50
క్యాలికో : రూ. 5-50

శ్రీ రామకృష్ణోపనిషత్తు

తమిళ రచయితలు :

శ్రీ చక్రవర్తి రాజగోపాలాచార్యులుగారు

ఆంధ్రానువాదకలు :

గౌ॥ న్యాయమూర్తి శ్రీ ప్రత్తిపాటి సత్యనారాయణరావుగారు

రామకృష్ణదేవుని దివ్యోపదేశవాక్యము లాధారముగాగొని, వానిని విరివిపఱచి, మనోహరకథారూపముగను, సంభాషణరూపముగను అమర్చి, శ్రీ చక్రవర్తి రాజగోపాలాచారి గారు తమిళభాషలో రచించిన జనాకర్షకగ్రంథము. దాని యనువాదాలు ఇంగ్లీషు, మరాఠీ, బెంగాలీ, గుజరాతీ, హిందీభాషలలో నిప్పటికే అపారవ్యాప్తినొందినవి. ఆ గ్రంథమున కిది చక్కని ఆంధ్రీకరణము.

128 పుటలు

వెల : రూ. 1-25

ద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

KALPANA O. M. 15 TE

శ్రీ శారదా ప్రసంగములు

అనువాదకులు :

కీ. శే. వెదురుమూడి వేంకటకృష్ణరావుగారు, బి.ఎ.

శ్రీ రామకృష్ణుని సహధర్మచారిణియు, ఆదర్శసతియు, ఆదర్శసేవికనియు, ఆదర్శ మాతయు నగు శ్రీ శారదాదేవి భక్తులతో నొనర్చిన దివ్యసంభాషణలు! తేటతెనుగున రచింపబడియున్నవి.

346 పుటలు

(తృతీయ ముద్రణము)

వెల : రూ. 3-00

అనుష్ఠాన వేదాంతము

అనువాదకులు : కీ॥ శే॥ తత్త్వానందస్వాములవారు

ప్రపంచమున వివిధరంగములందు విహరించువారికి వేదాంతమెటుల అనుష్ఠాన యోగ్యమో కండ్లకుగట్టినటుల శ్రీ వివేకానందస్వాములవా రీ యుపన్యాసములందు స్పష్టికరించి యున్నారు.

(129+6 పుటలు)

తృతీయ ముద్రణము

వెల : రూ. 1-25

సూతన ముద్రణము :

ఇప్పుడే వెలువడినది :

“భారతయువజనులారా!”

అనువాదకులు :

కీ. శే. తత్త్వానందస్వాములవారు

భారతయువజనులను ప్రబోధించి శ్రీ వివేకానందస్వాములవా రొసగిన ఉపన్యాసముల సంపుటికరణము! ఒక్కొక్క ఉపన్యాసము భావగాంభీర్యము గలిగి యలరారుచున్నది.

274 పుటలు

దివ్యమగు ద్వితీయ ముద్రణము :

వెల : రూ. 3-00


అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

వ్యక్తిగతంగా
ఆలోచించండి



7- ఏండ్ల నేషనల్ సేవింగ్స్ సర్టిఫికేటు (నాలుగువ ఇష్యూ)

పొదుపు చేసుకునేందుకు అత్యుత్తమ పద్ధతి. వస్తు-చిహ్నాలపై
ఇతర పెట్టుబడి, కీపాబిల్ మొదలైన వర్గంలో కలుపుకుని
సంవత్సరానికి రూ. 3000 వడ్డీ వరకు రాబడి వస్తు ఉండదు.
మీ పోస్టాఫీసులో వివరాల తెలుసుకోండి

జాతీయ పొదుపు మొత్తాల వ్యవస్థ 

జ్ఞాన యోగము

అనువాదకులు :

కీ. శే. కందుకూరు మల్లికార్జునంగారు, బి.ఏ.

అద్వైతజ్ఞానము “సిద్ధులకు, బద్ధులకు, స్త్రీలకు, పురుషులకు, శిశువులకు, పండితులకు, పామరులకు— అందఱికిని సమానాధికారముగల సామ్యము” కావలెనని శ్రీ వివేకానంద స్వామిలే యిందు పలికియున్నారు. అందుల కనుగుణమగు విషయ విన్యాసముతో శ్రీ స్వామివా రీ యుపన్యాసముల కావించియున్నారు. ఈ గ్రంథము సరళమధుర భాషయందు ఆంధ్రీకరింపబడి యున్నది.

(480+8) పుటలు

రెండవ కూర్పు

వెల : రూ. 4-00

సూతన ముద్రణము :

ఇప్పడే వెలువడినది.

రాజ యోగము

అనువాదకులు :

శ్రీ చిరంతనానందస్వామిలవారు

ఇందు ప్రథమభాగము శ్రీ వివేకానందస్వామిలవారు న్యూయార్కు పట్టణములో రాజయోగమునుగూర్చి కావించిన వివిధోపన్యాసములు. ద్వితీయ భాగము—రాజయోగమునకు ప్రమాణములయిన పాతంజలయోగసూత్రముల విపుల వివరణము. పాఠకుల కిది రాజయోగదర్శనమే.

(320+8 పుటలు)

ఆఱవ కూర్పు

వెల : రూ. 2-50

అచ్చెను : మేనేజరు, శ్రీరామకృష్ణమఠము, మైలాపూరు, మద్రాసు-4

సంపాదకులు : శ్రీ హీరానందస్వామి, శ్రీ నేలటూరి భక్తవత్సలము.

శ్రీ ఎమ్. బాలసుందరంగారిచే శ్రీడమ్ ప్రెస్, (మద్రాసు-21) న ముద్రింపబడి,

శ్రీ హీరానందస్వామిచే శ్రీ రామకృష్ణమఠము (మైలాపూరు) నుండి ప్రచురింపబడినది.